



વારસાઈ સંબંધિત જમીન વ્યવહારોમાં

સ્ટેમ્પ ડ્યુટીમાં રાહત આપતો પ્રજાહિતકારી નિર્ણય

ખેડૂતોને ખેતીની જમીનની વારસાઈ મિલકતના વેચાણમાં આર્થિક ભાર ઓછો થશે : મુખ્યમંત્રી


ગાંધીનગર, તા.૨૭ રાજ્યમાં સીધી લીટીના અને આડી લીટીના વારસદારો વચ્ચે થતા જમીન સંબંધિત આંતરિક વ્યવહારો માટે જંતી આધારિત સ્ટેમ્પ ડ્યુટીની જોગવાઈઓમાં રાહત આપવાનો મુખ્યમંત્રી ભૂપેન્દ્ર પટેલે પ્રજાહિતકારી નિર્ણય કર્યો છે.



રાહત આપીને રૂપિયા ૩૦૦ ટોકન સ્ટેમ્પ ડ્યુટી લાગુ કરવાનો નિર્ણય કર્યો છે. આ મહત્વપૂર્ણ નિર્ણય અનુસાર વારસાઈની નોંધ/નોંધો હેઠળના સંયુક્ત કબજેદારો પૈકીના કોઈ એક અથવા વધુ વારસો (મરણ જનાર મુળ ખાતેદારના સીધી લીટીના કેસમાં એક પણ વારસ હયાત ન હોય તો આડી લીટીના વારસો) દ્વારા અન્ય એક કે વધુ વારસદારોની તરફેણમાં એક અથવા વધુ તબક્કાઓમાં હક્ક ઉઠાવવાના કિસ્સામાં પ્રત્યેક હક્ક ઉઠાવવા/કમીના લેખ પર રૂ.૩૦૦/- સ્ટેમ્પ ડ્યુટી લેવાશે. જો સીધીલીટીના વારસો હયાત હોય તો તે પૈકીના એક યા વધુના નામ એક અથવા વધુ તબક્કાઓમાં દાખલ કરવાના કિસ્સામાં, સીધીલીટીના એક પણ વારસ હયાત ન હોય તો આડીલીટીના હયાત પૈકીના એક યા વધુ વારસોના નામ દાખલ કરવાના કિસ્સામાં પ્રત્યેક હયાતીમાં હક્ક દાખલના લેખ પર

રૂ.૩૦૦/- સ્ટેમ્પ ડ્યુટી વસૂલ કરવામાં આવશે. સમયાનુસાર એક યા વધુ તબક્કે વારસાઈ નોંધ/નોંધો અન્વયે દાખલ થયેલ સંયુક્ત ખાતેદારો દ્વારા એક અથવા વધુ તબક્કે વહેંચણી કરવામાં આવે (આવી વારસાઈથી સીધીલીટી અથવા તેની હયાતી ન હોય ત્યારે આડીલીટીના વારસો દાખલ થયેલ હોઈ શકે) પ્રત્યેક વહેંચણીના લેખ પર રૂ.૩૦૦/- સ્ટેમ્પ ડ્યુટી લેવાશે. આ ઉપરાંત ખેતીની જમીનો માટે જે જોગવાઈ કરવામાં આવી છે તેમાં જે કિસ્સામાં સીધીલીટીના એક પણ વારસ હયાત ન હોય તો જ આડીલીટીના પ્રકારના એક કે વધુ વારસદારોની તરફેણમાં એક અથવા વધુ તબક્કાઓમાં હક્ક ઉઠાવવો, હયાતીમાં નામ/હક્ક દાખલ કરવા તથા વહેંચણી અંગે, ઉક્ત દશવિલ પ્રત્યેક તબક્કાની લેખ રૂ.૩૦૦/- સ્ટેમ્પ ડ્યુટી વસૂલી વિનિયમિત કરવાની રહેશે. મુખ્યમંત્રી ભૂપેન્દ્ર પટેલના

આ પ્રજાહિતકારી નિર્ણયના પરિણામે પરિવારના સભ્યો વચ્ચે મિલકત વહેંચણી સરળ બનવાથી કોર્ટ કેસ અને વિવાદોમાં ઘટાડો થશે, કાયદેસર દસ્તાવેજીકરણમાં વધારો થશે અને હાલમાં સ્ટેમ્પ ડ્યુટી વધુ હોવાથી જે ઘણા વ્યવહારો બિનદસ્તાવેજી રહે છે. તેમાં આ સુધારા પછી લોકો સરળતાથી નોંધણી કરાશે. એટલું જ નહિ, ખેડૂતોને ખેતીની જમીનની વારસાઈ મિલકતના વહેંચણીમાં આર્થિક ભાર ઓછો પડવાથી મોટી રાહત મળશે અને પારદર્શિતા અને સ્પષ્ટતાનો ધ્યેય સાકાર થશે એટલે કે, હક્ક પત્રક (વિભક્ષિત બર શિલલવતિ) વધુ સ્પષ્ટ બનશે અને જમીનના માલિકી હક્ક અંગેની ગેરસમજ ઘટશે. આ રૂ.૩૦૦/- ની સરળ સ્ટેમ્પ ડ્યુટીથી પ્રક્રિયા ઝડપી અને વ્યવહારિક બનશે અને લોકોને વ્યવહારોમાં મિલકતના વહેંચણી ઈન્ડો એક ડુંઠળ બિઝનેસને વેગ મળશે.



બાજરી, જુવાર અને મકાઈની ૧ મે થી સરકારી ખરીદી ૩૦ મી એપ્રિલ સુધીમાં કરાવો નોંધણી

દર્દીઓના સગા માટે અદ્યતન રેનબસેરા તૈયાર અસારવામાં ૬૦ કરોડના ખર્ચે ૮ માળમાં ૮૫૮ બેડની સુવિધા ઉપલબ્ધ

અમદાવાદ, તા.૨૭ એશિયાની સૌથી મોટી સિવિલ હોસ્પિટલમાં રાજ્યભરમાંથી તેમજ દેશ-વિદેશથી નાગરિકો જટિલ સર્જરી અને વિવિધ રોગોની સારવાર માટે આવે છે. અત્યાર સુધી હોસ્પિટલની નજીકના વિસ્તારોમાં પૂરતી સુવિધાના અભાવે અથવા આર્થિક મર્યાદાના કારણે અનેક પરિવારોએ મોંઘા દરની હોટલોમાં રોકાવું પડતું હતું અથવા ફૂટપાથ પર રાત વિતાવવી પડતી હતી.

મુખ્યમંત્રી ભૂપેન્દ્ર પટેલના નેતૃત્વ અને આરોગ્ય રાજ્ય મંત્રી પ્રફુલ પાનશેરીયાના માર્ગદર્શન હેઠળ, નાગરિકોની આ હાલાકી દૂર કરવા માટે સિવિલ હોસ્પિટલ કેમ્પસ, અસારવા માટે ૬૦ કરોડના ખર્ચે ૮૫૮ બેડની ક્ષમતા ધરાવતું અત્યાધુનિક 'રેનબસેરા' તૈયાર કરવામાં આવ્યું છે. રેનબસેરાની મુખ્ય વિશેષતાઓમાં વિશાળ બેઝમેન્ટ, ગ્રાઉન્ડ ફ્લોર અને ૮ માળ ધરાવતા આ ભવનનું કુલ બાંધકામ ક્ષેત્રફળ ૨૪,૪૩૬ ચો. મી. છે. ગ્રાઉન્ડ ફ્લોર પર ૨૮૦ લોકોની ક્ષમતા ધરાવતી વિશાળ કેન્ટીન અને આધુનિક રસોડું તેમજ અન્ય સુવિધાઓમાં ટીવી રૂમ, રિસેપ્શન, બેંક એટીએમ અને દૈનિક જરૂરિયાતની ચીજવસ્તુઓ માટે ૦૮ ટુકાનોની વ્યવસ્થા કરવામાં આવી છે. આ રેનબસેરામાં સ્વચ્છ ડોરમેટરી, પૂરતા શોયાલય અને સામાન રાખવા માટે સુરક્ષિત લોકરની સુવિધા પણ ઉપલબ્ધ છે. ટ્રાફિકની સમસ્યા નિવારવા બેઝમેન્ટમાં ૫૮ ફોર-વ્હીલર અને ૯૧ ટુ-વ્હીલર માટે પાર્કિંગની સુવિધાની સુવિધા કરવામાં આવી છે. અત્રે ઉલ્લેખનીય છે કે, સિવિલ હોસ્પિટલમાં દર વર્ષે અંદાજે ૧ લાખથી વધુ દર્દીઓ દાખલ થાય છે. આ સુવિધાથી ગરીબ અને મધ્યમ વર્ગના પરિવારોને સુરક્ષિત અને સન્માનજનક રહેઠાણ મળશે. તેનાથી હોસ્પિટલના કોરિડોર અને ગેલેરીઓમાં થતી ભીડ ઘટશે, જેના પરિણામે હોસ્પિટલમાં સ્વચ્છતા જાળવવામાં પણ સરળતા રહેશે. રાજ્ય સરકાર દ્વારા તૈયાર કરવામાં આવેલા આ 'રેનબસેરા' સેવા અને માનવીય અભિગમનું એક ઉત્કૃષ્ટ ઉદાહરણ પૂરું પાડશે.

ભારત સરકાર દ્વારા રવિ માર્કેટીંગ સીઝન ૨૦૨૬-૨૭ માટે બાજરી રૂ. ૨,૭૭૫ પ્રતિ ક્વી., જુવાર-માલદંડી માટે રૂ. ૩,૭૪૯ પ્રતિ ક્વી., જુવાર-હાઈબ્રીડ માટે રૂ. ૩,૬૯૯ પ્રતિ ક્વી. તથા મકાઈ માટે રૂ. ૨,૪૦૦ પ્રતિ ક્વી. લઘુત્તમ ટેકાનો દર નિયત કરવામાં આવ્યો છે. ખેડૂતોને મહત્તમ ટેકાના ભાવનો લાભ મળી રહે તે માટે બાજરી તેમજ જુવારની ખરીદી ઉપર ટેકાના ભાવ ઉપરાંત રૂ. ૩૦૦ પ્રતિ ક્વી. બોનસની ચુકવણી કરવામાં આવશે. જે અંતર્ગત રાજ્ય સરકાર દ્વારા ખેડૂતોને તેઓના ઉપાધનના પોષણક્ષમ ભાવ મળી રહે તે માટે રવિ માર્કેટીંગ સીઝન ૨૦૨૬-૨૭ અંતર્ગત લઘુત્તમ ટેકાના ભાવે બાજરી, જુવાર તથા મકાઈની ખરીદી ગુજરાત રાજ્ય નાગરીક પુરવઠા નિગમ લી. મારફતે કરવામાં આવશે, તેમ યાદીમાં જણાવવાનું છે. લઘુત્તમ ટેકાના ભાવે બાજરી, જુવાર તથા મકાઈના વેચાણ કરવા ઇચ્છા ધરાવતા ખેડૂતોની ઓનલાઇન નોંધણી સમગ્ર રાજ્યમાં સ્થાનિક ગ્રામ્ય કક્ષાએ ઈઈબી મારફતે તા. ૦૧ થી ૩૦ એપ્રિલ, ૨૦૨૬ સુધી કરવામાં આવશે તેમજ બાજરી, જુવાર તથા મકાઈની ખરીદી તા. ૦૧ મે થી ૧૫ જુલાઈ, ૨૦૨૬ સુધી કરવામાં આવશે. જેથી નોંધણી કરાવવા તમામ ખેડૂત મિત્રોને અપીલ કરવામાં આવી છે. ખેડૂત ખાતેદારોના બાયોમેટ્રિક ઓથેન્ટિકેશન દ્વારા નોંધણી કરવામાં આવશે જેની ખાસ નોંધ લેવી. ડોક્યુમેન્ટેશન: નોંધણી માટે જરૂરી પુરાવા જેવા કે, આધાર કાર્ડની નકલ, અદ્યતન ગામ નમુનો, ૭/૧૨, ૮/અ તેમજ પાકની વાવણી અંગેની એન્ટ્રી ૭/૧૨ કે ૮/અ માં ન થઈ હોય તો તલાટીના સહી સિક્કા વાળો દાખલો, ખેડૂતના નામના બેંક ખાતાની વિગત બેંક પાસબુકની નકલ અથવા કેન્સલ ચેકની નકલ સાથે લાવવાની રહેશે. રાજ્યના ખેડૂતો તેઓનો પાક લઘુત્તમ ટેકાના ભાવે વેચાણ કરવા ઇચ્છુક હોય તો તેઓની ઓનલાઇન નોંધણી ફરજિયાત હોઈ આ માટે સંબંધિત ગ્રામપંચાયતનો સંપર્ક કરી નોંધણી કરાવવા ખાસ અનુરોધ કરવામાં આવ્યો છે. ટેકાના ભાવે ખરીદી માટે રજીસ્ટ્રેશન કરાવેલ ખેડૂતોને જમજ મારફતે ખરીદી અંગેની જાણ કરવામાં આવશે. ખરીદી સમયે ખેડૂતે પોતાનું આધારકાર્ડ/ઓળખપત્ર સાથે રાખવાનું રહેશે. ખેડૂત ખાતેદારના બાયોમેટ્રિક ઓથેન્ટિકેશન દ્વારા જ જથ્થો ખરીદી કરવામાં આવશે, જેની નોંધ લેવી. ડોક્યુમેન્ટેશન ચકાસણી દરમિયાન જો ખોટા ડોક્યુમેન્ટ અપલોડ કરાયા હોવાનું ધ્યાને આવશે તેવા કિસ્સામાં આપનો કમ રદ થશે અને ખરીદી માટે આપને જાણ નહીં કરવામાં આવે તેની ખેડૂત મિત્રોએ નોંધ લેવી. નોંધણી બાબતે કોઈ મુશ્કેલી જણાય તો હેલ્પલાઇન નંબર ૨૫૧૧૧૭૧૭૧૮ તથા ૮૫૧૧૧૭૧૭૧૮ ઉપર સંપર્ક કરવા અનુરોધ કરાયો છે.



ગણોતીયાઓને ખરીદ કિંમત ચૂકવવાની મુદત એક વર્ષ વધારાઈ

ગુજરાત ગણોત વહિવટ અને ખેતીની જમીન અધિનિયમની કલમ-૩૨ અંતર્ગત ગણોતીયાઓને ખરીદ કિંમત ભરપાઈ કરવાની મુદત એક વર્ષ વધારવાનો નિર્ણય

ગાંધીનગર, તા.૨૭ ગુજરાત ગણોત વહિવટ અને ખેતીની જમીન અધિનિયમ ૧૯૪૮ મુજબ કલમ ૩૨ જ અંતર્ગત ખેડૂતો/ગણોતીયાઓ માટે સામલતદાર અને કૃષિ પંચ દ્વારા ખરીદ કિંમત નક્કી કરવામાં આવે છે અને આ કિંમત કાયદા મુજબની સમય મર્યાદામાં ભરપાઈ કરવાની હોય છે. ગણોતીયાઓ દ્વારા અજ્ઞાનતાના કારણે ખરીદ કિંમત ભરપાઈ ન કરી

હોવાના કિસ્સાઓ ધ્યાનમાં આવ્યા છે. આવી ખરીદ કિંમત ન ભરવાના કિસ્સામાં તેમને કાયદેસરના માલિક ગણી શકાતા નથી. આના પરિણામે ખેડૂતો દ્વારા ખેતીની જમીન વેચાણ, બિન ખેતીના પ્રસંગોએ જે મુશ્કેલીઓ પડે છે તે નિવારવા રાજ્ય સરકારે ખેડૂતોના હિતમાં વખતો વખત આવી ખરીદ કિંમત ભરપાઈ કરવાની છુટ આપીને સમય મર્યાદા લંબાવવાના નિર્ણયો કરેલા છે. મુખ્યમંત્રી ભૂપેન્દ્ર પટેલ સમક્ષ ખેડૂતોએ કરેલી રજૂઆતો અને ૩૧ ડિસેમ્બર-૨૦૨૫ના અંતે કેસોની બાકી રહેલી સંખ્યા ધ્યાનમાં લઈને તેમણે ખેડૂતોની તરફેણમાં વધુ નરમ વલણ દર્શાવીને ગણોતીયાઓને ખરીદ કિંમત ભરપાઈ કરવાની આ મુદત તા. ૩૧ ડિસેમ્બર-૨૦૨૬ સુધી લંબાવવાનો નિર્ણય કર્યો છે. આવા ખેડૂતહિતલક્ષી નિર્ણયના પરિણામે ખેડૂતો/ગણોતીયાઓ ખરીદ કિંમત ભરપાઈ કરીને કાયદેસર માલિક બની શકશે.

છાત્રોના ૧૩.૯૬ લાખ ખાતામાં, ૩૫૪ કરોડની શિષ્યવૃત્તિ

નમો લક્ષ્મી-નમો સરસ્વતી જ્ઞાન સાધના યોજના અન્વયે મુખ્યમંત્રીના હસ્તે કાર્યક્રમ સંપન્ન : દિકરીઓનો ડ્રોપ આઉટ રેશિયો ઘટીને બે ટકા પર પહોંચ્યો

ગાંધીનગર, તા.૨૭ રાજ્ય સરકાર દ્વારા શિક્ષણને સર્વસ્પર્શી અને ગુણવત્તાયુક્ત બનાવવાના સંકલ્પ સાથે વિદ્યા સમીક્ષા કેન્દ્ર ગાંધીનગર ખાતે મુખ્યમંત્રી ભૂપેન્દ્ર પટેલના અધ્યક્ષસ્થાને અને શિક્ષણ મંત્રી ડો. પ્રદ્યુમ્ન વાજાને પ્રેરક ઉપસ્થિતિમાં શિષ્યવૃત્તિ વિતરણ સમારોહનું ભવ્ય આયોજન કરવામાં આવ્યું હતું. આ કાર્યક્રમમાં મુખ્યમંત્રી અને ઉપસ્થિત મહાનુભાવોના હસ્તે જઈને ૨.૬, નમો લક્ષ્મી, નમો સરસ્વતી જ્ઞાન સાધના, મુખ્યમંત્રી જ્ઞાન મેરીટ અને મુખ્યમંત્રી જ્ઞાનસેતુ મેરીટ સ્કોલરશીપ યોજનાના અંદાજે ૧૩.૯૬ લાખથી વધુ વિદ્યાર્થીઓના ખાતામાં ડીબીટીના માધ્યમથી રૂ. ૩૫૪ કરોડની શિષ્યવૃત્તિનું વિતરણ કરવામાં આવ્યું હતું. રાજ્યમાં કન્યાઓના ઉચ્ચ શિક્ષણનું પ્રમાણ વધારવા તથા વિજ્ઞાન પ્રવાહ પ્રત્યે દિકરા-દિકરીઓનો ઝોક વધે તે માટે નમો લક્ષ્મી અને નમો સરસ્વતી વિજ્ઞાન સાધના યોજના મુખ્યમંત્રી ભૂપેન્દ્ર પટેલની પ્રેરણાથી શરૂ કરવામાં આવી છે. રાજ્ય સરકારે આત્યાર સુધીમાં ૨૭.૬૧ લાખ વિદ્યાર્થીઓને આ યોજનાઓ પેટે ૧૮૭૧.૭૮ કરોડ રૂપિયાની સહાય આપી છે.



આ પ્રસંગે મુખ્યમંત્રી ભૂપેન્દ્ર પટેલે જણાવ્યું હતું કે, વડાપ્રધાન નરેન્દ્રભાઈ મોદીએ ૨૦૦૧માં જ્યારે ગુજરાતનું સુકાન સંભાળ્યું ત્યારે કન્યા કેળવણી મહોત્સવ અને શાળા પ્રવેશોત્સવ શરૂ કરાવીને કન્યા શિક્ષણની જ્યોત જગાવવા ગામેગામે જઈને શિક્ષણની ભિક્ષા માંગી હતી. અગાઉ ગુજરાતમાં ડ્રોપ આઉટ રેશિયો ૩૪-૩૮ ટકા જેટલો હતો, તે આજે ઘટીને માત્ર ૨ ટકા પર આવી ગયો છે. આજે રાજ્યની શાળાઓ 'મિશન

દેશના શિક્ષણક્ષેત્રે પણ અમૂલ્ય પરિવર્તન આવ્યું છે. દીકરીઓના સશક્તીકરણ વિશે જણાવતા મુખ્યમંત્રીએ કહ્યું કે, દીકરીઓનો અભ્યાસ આર્થિક સ્થિતિના કારણે અધૂરો ન રહે તે માટે રાજ્ય સરકારે સતત ધ્યાન કરીને નમો લક્ષ્મી અને નમો સરસ્વતી જેવી મહત્વપૂર્ણ યોજનાઓ અમલી બનાવવામાં આવી છે. આ યોજનાઓના સફળ અમલીકરણથી શાળાઓમાં દીકરીઓની સંખ્યામાં ૬-૭ ટકાનો નોંધપાત્ર વધારો જોવા મળ્યો છે. મુખ્યમંત્રીએ કહ્યું હતું કે, ગુજરાત સતત પાંચ વર્ષથી સ્ટાર્ટઅપ રેન્કિંગમાં પણ પ્રથમ નંબરે છે, રાજ્ય સરકારે વિદ્યાર્થીઓને શાળા અભ્યાસકાળથી જ ઈનોવેશન માટે શ્રેષ્ઠ પ્લેટફોર્મ ઉપલબ્ધ કરાવ્યું છે. તેમણે આ સંદર્ભમાં જઈને ૨.૬ અન્વયે વિદ્યાર્થીઓના ઈનોવેટીવ પ્રોજેક્ટ્સ માટે પ્રોત્સાહન સહાયના વર્લ્ડક્લાસ સુવિધાઓથી સજ્જ બની છે. જેથી વિદ્યાર્થીઓને ખૂબ જ સારું શિક્ષણ મળતું થયું છે. મુખ્યમંત્રીએ ઉમેર્યું હતું કે, ગુજરાતના પત્રોત્તર અને વિશ્વનંતા વડાપ્રધાન નરેન્દ્રભાઈ મોદીના 'શિક્ષિત રાષ્ટ્ર'ના મિઝાનને સાકાર કરવા રાજ્ય સરકાર મક્કમતાથી આગળ વધી રહી છે. વડાપ્રધાનના નેતૃત્વમાં છેલ્લા ૧૧ વર્ષોમાં

શિક્ષણની વિવિધ યોજનાઓ અંતર્ગત રાજ્યના ૧૩ લાખથી વધુ વિદ્યાર્થીઓને રૂ. ૩૫૪ કરોડથી વધુની સહાય રકમ ડાયરેક્ટ બેનિફિટ ટ્રાન્સફરના માધ્યમથી આજે મુખ્યમંત્રીના હસ્તે વિતરણ કરવામાં આવ્યું ત આ પારદર્શી સરકારનું એક વધુ પારદર્શિક પગલું છે તેમ, શિક્ષણ મંત્રી ડો. પ્રદ્યુમ્ન વાજાએ જણાવ્યું હતું. મંત્રીએ કહ્યું હતું કે, બાળકને સમાન અને વિસ્વસ્તરીય શિક્ષણ આપીને ગુજરાત વિકસિત ભારતરોડના સ્વપ્નને સાકાર કરવા મજબૂત આધારસ્તંભ બન્યું છે. સ્ટાર્ટઅપ એટલે ઉદ્યોગ સાહસિકતા-એન્ટરપ્રેન્યોરશિપની દિશામાં સતત પ્રયત્ન છે. રાજ્યના જે ૭૩૫ સ્ટાર્ટઅપ ઈનોવેશન આઈડિયા પસંદ થયા છે અને તેના પર કામ કરવા છે એ તમામ ૧,૪૦૦થી વધારે વિદ્યાર્થીઓની સ્ટાર્ટઅપ સફર શરૂ થઈ ચૂકી છે. તેમણે કહ્યું કે, ગુજરાત એ એવું રાજ્ય બન્યું છે કે જે શાળા કક્ષાએ સ્ટાર્ટઅપ ઈનોવેશનના આઈડિયા પર રૂ. ૨૦ હજાર સુધીની ગ્રાન્ટ આપે છે જેનો મૂળ હેતુ શાળાથી જ વિદ્યાર્થીઓમાં ઉદ્યોગ સાહસિકતા પ્રત્યે રૂપિ વિકસાવવાનો છે. મંત્રી ડો. વાજાએ કહ્યું હતું કે, નમો લક્ષ્મી યોજના અને નમો સરસ્વતી વિજ્ઞાન સાધના યોજના થકી છેલ્લા બે વર્ષમાં

શાળામાં પ્રવેશ લેનાર વિદ્યાર્થીઓની સંખ્યામાં નોંધપાત્ર વધારો થયો છે, જે આ યોજનાની સફળતા દર્શાવે છે. આ સફળતાને ધ્યાનમાં લઈ અને આગામી વર્ષમાં બંને યોજનાઓ માટે મુખ્યમંત્રીના નેતૃત્વમાં સરકાર દ્વારા રૂ. ૧,૫૦૦ કરોડની બજેટમાં જોગવાઈ કરવામાં આવી છે. તેમણે કહ્યું કે, વડાપ્રધાન નરેન્દ્રભાઈ મોદીના માર્ગદર્શનમાં અને રાજ્યના મુખ્યમંત્રી ભૂપેન્દ્રભાઈ પટેલના નેતૃત્વમાં ગુજરાતમાં શિક્ષણ ક્ષેત્રે એક ક્રાંતિ આવી છે, ત્યારે શિક્ષણ એ માત્ર અભ્યાસ નથી પરંતુ વિદ્યાર્થીઓનું સ્વપ્નનું છે. મિશન સ્કૂલ ઓફ એક્સલન્સ સાથે અનેક સકારાત્મક અને પરિણામલક્ષી યોજનાઓ થકી લાખો વિદ્યાર્થીઓના અભ્યાસ અને જીવનમાં ગુણાત્મક પરિવર્તન આવી રહ્યું છે. શિક્ષણની ગુણવત્તા જળવાઈ રહે તે હેતુથી રાજ્યના પ્રાથમિક શાળાઓમાં અંદાજે ૧૨,૭૦૮ અને માધ્યમિકમાં ૯,૪૦૦ શિક્ષકોની ગત વર્ષમાં મેગા ભરતી કરવામાં આવી છે તેમ પણ તેમણે ઉમેર્યું હતું. મુખ્યમંત્રીના નેતૃત્વમાં આજે સ્ટાર્ટઅપ ઈકોસિસ્ટમને ગુજરાત સરકાર વિદ્યાર્થીઓના વર્ગખંડ સુધી લઈ ગઈ છે તે નવી પેઢી માટે ગૌરવ સમાન છે તેમ, જણાવી મંત્રીએ સૌ વિદ્યાર્થીઓને શુભેચ્છાઓ પાઠવી હતી.

# મુખ્યમંત્રી રાજકોટમાં : ૭૫૧. ૧૯ કરોડના લોકાર્પણ-ખાતમુહૂર્ત

## રેલનગરમાં EWS- II પ્રકારના ૧૦૧૦ આવાસો અને ૪૭ દુકાનોનું મુખ્યમંત્રી લોકાર્પણ કરશે

રાજકોટ, તા. ૨૭  
મહાનગરપાલિકા દ્વારા શનિવારના રોજ બપોરે ૩ કલાકે, પ્રમુખશ્રી ઓડિટોરિયમ, રૈયા રોડ ખાતે રાજ્યના મુખ્યમંત્રી ભુપેન્દ્રભાઈ પટેલના હસ્તે વિવિધ વિકાસ પ્રકલ્પોના લોકાર્પણ તથા ખાતમુહૂર્તનો કાર્યક્રમ યોજાનાર છે. મુખ્યમંત્રી કુલ રૂ. ૭૫૧.૧૯ કરોડના ૪૫ વિવિધ પ્રકલ્પોના લોકાર્પણ અને ખાતમુહૂર્ત કરશે.

મુખ્યમંત્રી મહાનગર પાલિકાના વોટર મેનેજમેન્ટ યુનિટ દ્વારા કુલ રૂ. ૨૦૭.૩૧ કરોડના પાંચ મહત્વપૂર્ણ પ્રોજેક્ટ, આવાસ, પાણી અને સુએજ વ્યવસ્થાપન સંબંધિત પ્રકલ્પોનું લોકાર્પણ કરશે. પ્રધાનમંત્રી આવાસ યોજના અંતર્ગત રેલનગર વિસ્તારમાં રૂ. ૧૧૯.૦૫ કરોડના ખર્ચે EWS- II પ્રકારના ૧૦૧૦ આવાસો તથા ૪૭ દુકાનોનું નિર્માણ પૂર્ણ કરવામાં આવ્યું છે. મુખ્યમંત્રી આ આવાસ અને દુકાનોનું લોકાર્પણ કરશે. આવાસ યોજના થકી ૧૦૧૦ પરિવારોને સપનાનું ઘર મળશે.

આ ઉપરાંત વોટર મેનેજમેન્ટ યુનિટ દ્વારા રૂ. ૩૩.૩૦ કરોડના ખર્ચે રૈયાદાર

ખાતે હાલના પદ એમએલડી STP પાસે ૨૩ MLD ક્ષમતાના નવો સુએજ ટ્રીટમેન્ટ પ્લાન્ટ, રૂ. ૩૦.૮૫ કરોડના ખર્ચે ઘંટેશ્વર વિસ્તાર માટે ૧૫ ખંડો ક્ષમતાનો નવો સુએજ ટ્રીટમેન્ટ પ્લાન્ટ, રૂ. ૧૫.૮૧ કરોડના ખર્ચે ઘંટેશ્વર વિસ્તારમાં સીવેજ પમ્પીંગ સ્ટેશન-૧ અને સીવેજ પમ્પીંગ સ્ટેશન-૨ સાથે રાઈઝીંગ મેઈન પાઈપલાઈન નાખવાની કામગીરી, રૂ. ૮.૨૭ કરોડના ખર્ચે રેલનગર હેડવર્ક્સ ખાતે ૧૩૯ લાખ લીટર ક્ષમતાનો ગ્રાઉન્ડ સર્વિસ રિઝર્વોઈર (GSR) સહિત કુલ રૂ. ૨૦૭.૩૧ કરોડના પાંચ પ્રકલ્પોનું લોકાર્પણ કરવામાં આવશે.

આવી જ રીતે, શહેરના વિવિધ વિસ્તારોમાં નવા વિકાસ કાર્યો હાથ ધરવા માટે કુલ રૂ. ૫૪૩.૮૯ કરોડના ૪૦ પ્રકલ્પોના ખાતમુહૂર્ત કરવામાં આવશે. જેમાં બાંધકામ વિભાગ હસ્તકના શહેરના માર્ગો, નગર સુવિધાઓ, જાહેર ઈમારતો તથા અન્ય ઈન્ફ્રાસ્ટ્રક્ચર વિકાસ માટે રૂ. ૩૬૮.૦૧ કરોડના કુલ ૨૯ કામોના ખાતમુહૂર્ત કરવામાં આવશે.



વોટર વર્ક્સ પ્રોજેક્ટ વિભાગ દ્વારા પાણી વિભાગ દ્વારા રૂ. ૧.૯૬ કરોડના ૩ કામો, પુરવઠા વ્યવસ્થા મજબૂત બનાવવા રૂ. રોશની વિભાગ દ્વારા રૂ. ૭૫ લાખના ૧ ૧૭૩.૧૭ કરોડના સાત કામો, રેનેજ કામોનું ખાતમુહૂર્ત કરવામાં આવશે.

# સ્નાનાગાર, એથેલેટીક ટ્રેક, વોલીબોલ તથા જન્મ મરણ અને વેરા વિભાગ સહિતની ઓનલાઈન એક્ટિવિટી લાંબો સમય બંધ રહેતા અરજદારો પરેશાન સર્વર ડાઉન થતાં મનપાની તમામ ઓનલાઈન સેવા ઠપ્પ

રાજકોટ, તા. ૨૭  
મહાનગરપાલિકા દ્વારા લોકોની સુવિધા માટે મોટાભાગની સેવાઓ ઓનલાઈન શરૂ કરવામાં આવી છે પરંતુ સરકારી પોર્ટલોનું સર્વર અવારનવાર ડાઉન થઈ જવાની ઘટનાઓમાં વધારો થતાં ઓનલાઈન સેવા સરળ થવાના બદલે હવે મુશ્કેલી જન્મ સાબિત થઈ રહી છે.

મહાનગરપાલિકા દ્વારા જન્મમરણ તેમજ લગ્ન નોંધણી તથા વેરા વિભાગ અને સ્પોર્ટ ઓથોરિટીને લગતી તમામ પ્રકારની કામગીરી ઓનલાઈન શરૂ કરવામાં આવી છે. જન્મ મરણ વિભાગમાં અવારનવાર સર્વર ડાઉનની ઘટના બનતી હોય છે પરંતુ આજે સવારથી મહાનગરપાલિકાની તમામ પ્રકારની ઓનલાઈન સેવાઓનું સર્વર ડાઉન થઈ જતાં શહેરભરમાં દેકારો બોલી ગયો હતો.

ખાસ કરીને જન્મ મરણ વિભાગમાં સવારથી આવેલા અરજદારો પરેશાન થઈ ગયા હતાં. જ્યારે તાજેતરમાં સ્વિમીંગ પુલ તેમજ અન્ય સ્પોર્ટ્સ ઓથોરિટી માટે રજીસ્ટ્રેશન પ્રક્રિયા શરૂ કરવામાં આવી



છે તે પણ ઠપ્પ થઈ જતાં સમયસર રજીસ્ટ્રેશન ન થવાના કારણે અરજદારોમાં રોષ વ્યાપી ગયો હતો. આ મુદ્દે તંત્ર પાસેથી જાણવા મળેલ કે ઉપરથી જ પોર્ટલમાં ખામી સર્જતા તમામ પ્રકારની ઓનલાઈન સેવાઓ ઠપ્પ થઈ ગઈ હતી.

મહાનગરપાલિકામાં જન્મ મરણ વિભાગમાં સવારથી લાઈનો જોવા મળી હતી. તપાસ કરતાં માલુમ પડેલ કે સર્વર ડાઉન હોવાથી તમામ પ્રકારની કામગીરી બંધ રહી હતી મહાનગરપાલિકાની મોટાભાગની ઓનલાઈન સેવાઓ સવારથી

બંધ હતી જેમાં ખાસ કરીને તંત્ર દ્વારા મિલકત વેરામાં વ્યાજ માફી યોજનાનો લાભ લેવા માટે લોકોને પ્રોત્સાહિત કરવામાં આવી રહ્યાં છે અને વર્ષ પુરૂ થવાને હવે ફક્ત પાંચ દિવસ બાકી છે ત્યારે સર્વર ડાઉન થતાં ઓનલાઈન મિલકત વેરા ભરવાની કામગીરી પણ ઠપ્પ થઈ જતાં વેરા વિભાગની આવકમાં મોટું ગાબડું પડવાની સંભાવના જોવાઈ રહી છે. જોકે બપોર બાદ પોર્ટલ પુનઃવિદ્યુતીકરણ થઈ જતાં તમામ પ્રકારની ઓનલાઈન કામગીરી રાખેતા મુજબ શરૂ થઈ ગઈ હતી



# સાડા ચાર કરોડના ખર્ચે RTO કચેરીનું લોકાર્પણ

## એઆઈ ટ્રેક પાછળ ૯ કરોડનો ખર્ચ : ૧૭ સી.સી. ટીવી કેમેરા, સેન્સર સહિતના તમામ સાધનો ટ્રેકમાં ફિટ થયા

રાજકોટ, તા. ૨૭  
છેલા ઘણા સમયથી રાજકોટમાં કરોડો રૂપિયાના વિકાસ કામો ની ભેટ મુખ્યમંત્રી દ્વારા આપવામાં આવનાર હોવાની વાત થતી હતી ત્યારે આજે મુખ્યમંત્રી રાજકોટ આવી રહ્યા છે અને મહાનગરપાલિકાના કરોડો રૂપિયાના વિવિધ વિકાસ કામોનું લોકાર્પણ તથા ખાતમુહૂર્ત પણ કરવામાં આવશે. આજે બપોરે ત્રણ કલાકે પ્રમુખશ્રી ઓડિટોરિયમ ખાતે મુખ્યમંત્રી વિવિધ લોકાર્પણ કરશે. આરટીઓ કચેરી ને અધ્યતનની જાહેરાત કરવામાં આવી છે જેનું લોકાર્પણ મુખ્યમંત્રી દ્વારા કરવામાં આવશે. જિલ્લા આરટીઓ અધિકારી ઈન્દ્રજીત ટાંકે જણાવેલ હતું. તેઓએ જણાવેલ હતું કે ગ્રાઉન્ડ પ્લસ ટુની નવી કચેરી પાછળ ૪.૫૦ કરોડથી વધુનો ખર્ચ થયો છે. એઆઈ ટ્રેક પાછળ ૯ કરોડનો ખર્ચ થવા પામ્યો છે. દરમિયાન રાજકોટ જિલ્લા આરટીઓ અધિકારી ઈન્દ્રજીત ટાંકે જણાવેલ હતું કે નવો એ.આઈ. ટ્રેક કે જે અંદાજિત ૯ કરોડના ખર્ચે તૈયાર થયેલ છે તેનું કામ તમામ કામ પૂર્ણ થઈ ગયું છે. ૧૭ સી.સી. ટીવી કેમેરા, સેન્સર સહિતના તમામ સાધનો પણ ટ્રેકમાં ફિટ થઈ ગયા છે અને તેનો ટેસ્ટ પણ કરી લેવાયો છે.

ઉદ્દેશનિય છે કે આ ટેકનોલોજી માં એક ટ્રેક લોકેશન પર કુલ ૧૭ જેટલા થી વધુ કેમેરાની મદદથી ટેસ્ટનું

મૂલ્યાંકન કરવામાં આવનાર છે અને કોઈ પણ માનવીય હસ્તક્ષેપ વિના ઓટોમેટિક ટેસ્ટનું રીઝલ્ટ પેલવા જનરેટ થશે. ટેસ્ટ શરૂ થતા પેલવા ટુટોરીયલની મદદથી ટેસ્ટની સમ્પૂર્ણ માહિતી અરજદારોને પૂરી પાડવામાં આવશે. અરજદારોને ટેસ્ટની કોમ્પ્રીહેન્સીવ રીઝલ્ટ પૂર્ણ પાડવામાં આવશે જેથી તેઓ દ્વારા ટેસ્ટમાં ક્યા પેરામીટર માં સુધારો કરવાની જરૂર છે.

તેની માહિતી મળી શકશે. ટેસ્ટ ટ્રેક પર સ્થાપિત કેમેરા દ્વારા વાસ્તવિક સમયમાં પાચની માહિતી એકત્રિત કરે છે જેનો ઉપયોગ અરજદારની ડ્રાઈવિંગ કુશળતાના મૂલ્યાંકન માટે પાચ છે. જેથી ઉમેદવારોની ડ્રાઈવિંગ કુશળતાનું વાસ્તવિક સમયનું મૂલ્યાંકન થઈ શકે છે. તથા અન્યપેરામેટ્રિક ડેટા સાથે વાહન પાપને રેકોર્ડ કરવા અને સાચવવાની સુવિધા આપે છે. પોલ બેઝડ સીસ્ટમની સરખામણીમાં ઓપરેશનલ મેઈન્ટેનન્સ ઓછું રહે છે. જ્યારે દરેક ટેસ્ટ ટ્રેક માટે નિયત કરવામાં આવેલા પરિમાણોનું વિશ્લેષણ કરીને ડ્રાઈવરની ડ્રાઈવિંગ યોગ્યતા પ્રમુખ પદ માટેના રોટેશન પણ જાહેર કરાઈ છે. સીસ્ટમમાં પાવર બેકઅપની પણ વ્યવસ્થા રાખવામાં આવેલ છે જેથી અસાધારણ સંજોગોમાં ટેસ્ટ લેવાની પ્રક્રિયા અમુક સમય સુધી ચાલુ રાખી શકશે.

# બોર્ડ પરીક્ષાની ઉત્તરવાહીનું ચેકિંગ અંતિમ તબક્કામાં ધોરણ ૧૨ સામાન્ય પ્રવાહમાં ચોરી કરતા ૧૯ વિદ્યાર્થીઓનું હિયરીંગ હાથ ધરાયું

રાજકોટ, તા. ૨૭  
ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ દ્વારા બોર્ડ પરીક્ષાઓ પૂર્ણ થઈ ચૂકી છે અને હાલ ઉત્તર વાહીની ચકાસણી પણ અંતિમ તબક્કામાં પહોંચી હોવાનું જાણકાર વર્તુળો જણાવી રહ્યા છે. ત્યારે ધોરણ ૧૨ સામાન્ય પ્રવાહના વિદ્યાર્થીઓ દ્વારા જે ચોરી કરવામાં આવી હતી તેવા ૧૯ જેટલા વિદ્યાર્થીઓ માટેની સુનાવણી પણ શિક્ષણ અધિકારીની કચેરી ખાતે શરૂ કરવામાં આવી છે. બોર્ડ પરીક્ષા પૂર્ણ થતાં જ આશરે ૪૫૦ થી વધુ કેન્દ્ર પર ઉત્તરવાહીઓનું ચેકિંગ કરવામાં આવ્યું છે જેનું રીઝલ્ટ હવે થોડા સમયમાં જ આવી જશે.

જેમાં ૭૩ હજારથી વધુ શિક્ષકોના ઓર્ડર ઈશ્યુ કરી ઉત્તરવાહીઓની તપાસણીની કામગીરીમાં લગાડી દેવામાં આવેલ હતા આ ઉત્તરવાહીઓની તપાસણી હવે અંતિમ તબક્કામાં પહોંચી જવા પામેલ છે. જેમાં વિજ્ઞાન પ્રવાહની ઉત્તરવાહીઓની તપાસણી હવે લગભગ પૂર્ણ થઈ જવા પામી છે. આ દરમિયાન રાજકોટ જિલ્લા માધ્યમિક શિક્ષણાધિકારી દ્વારા સીસીટીવીમાં પરીક્ષા ચોરી કરતા કેદ થયેલા ૧૯ વિદ્યાર્થી ઓના હિયરીંગ આજથી શરૂ કરી દેવામાં આવેલ છે. બોર્ડના ટોચના સુઓએ જણાવ્યું હતું કે મેં ૨૦૨૬ બોર્ડની પરીક્ષાના પરીણામ જાહેર કરવા શિક્ષણ બોર્ડે તૈયારી શરૂ



કરી છે. જેમાં પ્રથમ પરિણામ પરીક્ષામાં ચીટિંગ એટલે કે ચોરી થો.૧૨ વિજ્ઞાન પ્રવાહનું આપવામાં આવશે. શિક્ષણ વિભાગ તથા જિલ્લા શિક્ષણ અધિકારી દ્વારા ખાસ ન થાય તે માટેની વ્યવસ્થા ઊભી કરવાનો નિર્ણય લેવામાં આવ્યો હતો અને તે દિશામાં પગલાં પણ લેવાયા હતા પરંતુ હાલના સાંપ્રત સમયમાં બોર્ડ પરીક્ષામાં અનેકવિધ કોપી કેસ થયા હોવાનું માલુમ પડ્યું જેમાં ધોરણ ૧૨ સામાન્ય પ્રવાહમાં ૧૯ પરીક્ષાર્થીઓને ચોરી કરતા પકડી પાડવામાં આવ્યા હતા અને તેમનું હિયરીંગ પણ જિલ્લા શિક્ષણ અધિકારીની કચેરી ખાતે ગઈકાલે યોજાયું હતું. પરીક્ષામાં ચોરી થતી હોવાની એક નહીં અનેકવિધ વ્યાપક ફરિયાદો ઉઠી રહી છે ત્યારે આગામી બોર્ડ પરીક્ષા માટે યોગ્ય વ્યવસ્થા તંત્ર દ્વારા હાથ ધરવામાં આવે તે પણ એટલું જ જરૂરી છે જે માટેની તૈયારીઓ અત્યારથી જ હાથ ધરવામાં આવે તેવું પણ જાણકાર વર્તુળો કહી રહ્યા છે.

# જીવન સહાયક ઉપકરણોનું વિતરણ

રાજકોટ, તા. ૨૭  
ભારત સરકારની વરિષ્ઠ નાગરિક કલ્યાણલક્ષી પહેલ અંતર્ગત અગાઉ ધારાસભ્ય રમેશભાઈ ટીલાળાના માર્ગદર્શન હેઠળ તેમના કાર્યાલયે રાજકોટ શહેરમાં ALIMCO (આર્ટિફિશિયલ લિમ્બ્સ મેન્યુફેક્ચરિંગ કોર્પોરેશન ઓફ ઈન્ડિયા) દ્વારા જરૂરિયાતોનું મૂલ્યાંકન કરાવ્યું હતું. આ કેમ્પ દરમિયાન નિષ્ણાતોની ટીમ દ્વારા વરિષ્ઠ નાગરિકોને જરૂરી જીવન સહાયક ઉપકરણો માટેનું એસેસમેન્ટ કરવામાં આવ્યું હતું. તે અનુસંધાને હવે ભારત સરકારની રાષ્ટ્રીય



ધારાસભ્ય રમેશભાઈ ટીલાળાની મહેનત રંગ લાવશે

ઉપકરણોનું વિતરણ કરવા માટે વિશેષ કાર્યક્રમ યોજાનાર છે. આ કાર્યક્રમ શનિવાર, ૨૮ માર્ચ ૨૦૨૬ના રોજ બપોરે ૩:૩૦ કલાકે, મેઘાણી રંગભવન, ભક્તનગર સર્કલ પાસે, રાજકોટ ખાતે યોજાશે. કાર્યક્રમમાં ગુજરાત રાજ્યના માનનીય મુખ્યમંત્રી ભુપેન્દ્રભાઈ પટેલ તેમજ કેન્દ્રીય કેબિનેટ મંત્રી ડો.મનસુખ માંડવિયાના વરવહુસ્તે લાભાર્થીઓને પોલ સહાયક ઉપકરણોનું વિતરણ કરવામાં આવશે.

ખાસ નોંધનીય છે કે આ સમગ્ર પ્રક્રિયા - એસેસમેન્ટ કેમ્પથી લઈને વિતરણ કાર્યક્રમ સુધી - સફળ બનાવવા માટે ધારાસભ્ય શ્રી રમેશભાઈ ટીલાળાએ સર્વાધિક જહેમત ઉઠાવી છે. તેમની સતત મહેનત, માર્ગદર્શન અને સંકલનના પરિણામે શહેરના અનેક વયોવૃદ્ધ નાગરિકોને આ યોજનાનો સીધો

લાભ મળી શકશે. આગાઉ યોજાયેલા કેમ્પમાં ૬૦ વર્ષથી ઉપરના વયસ્કોને કોમોડ બુરશી, કમરના સપોર્ટ માટે પટ્ટા, કાનના મશીન સહિતના વિવિધ સહાયક ઉપકરણો માટે નોંધણી કરવામાં આવી હતી. હવે આ લાભાર્થીઓને ઉપકરણો વિતરણ થવાથી તેમના દૈનિક જીવનમાં સરળતા, સ્વાલંબન અને આત્મવિશ્વાસમાં વધારો થશે.

આ કાર્યક્રમમાં રાજ્ય કેબિનેટ મંત્રી અને રાજકોટના પ્રભારી મંત્રી જીતુભાઈ વાઘાણી, રાજ્યકક્ષાના મંત્રી કૌશિકભાઈ વેકરીયા, સાંસદ પરસોતમભાઈ રૂપાલા, સાંસદ રામભાઈ મોકરીયા, સહીતના ધારાસભ્યઓ, હોદ્દેદારો, સરકારી અધિકારીઓ, ALIMCOના અધિકારીઓ, કાર્યકર્તાઓ તેમજ લાભાર્થીઓ ઉપસ્થિત રહેશે.

# જિલ્લા પંચાયતનું પ્રમુખ પદ બક્ષીપંચ માટે રિઝર્વ

## રાજ્ય ચૂંટણી આયોગ દ્વારા પંચાયતના પ્રમુખોનું રોસ્ટર જાહેર : તાલુકા પંચાયતના પ્રમુખ પદ માટે અનુસૂચિત જાતિના સ્ત્રી પ્રમુખ



રાજકોટ, તા. ૨૭  
ગુજરાતમાં મહાનગરપાલિકા તથા પંચાયતોની ચૂંટણીના પડઘમ વાગી રહ્યા છે અને થોડા દિવસોમાં ચૂંટણી જાહેર થવાની પણ ચર્ચા થઈ રહી છે. ત્યારે રાજ્ય સરકાર દ્વારા જિલ્લા પંચાયતના તાલુકા પંચાયતના પ્રમુખ પદ માટેના રોટેશન પણ જાહેર કરવામાં આવ્યા છે. મળતી માહિતી મુજબ રાજકોટ જિલ્લા પંચાયતમાં આગામી નવી પ્રથમ અઢી વર્ષ બક્ષીપંચના પ્રમુખ રહેશે જ્યારે રાજકોટ તાલુકા પંચાયતમાં અનુસૂચિત જાતિના સ્ત્રી પ્રમુખ કરવાની જાહેરાત કરાઈ છે. જિલ્લા પંચાયત તથા તાલુકા પંચાયતના પદાધિકારીઓની ટર્મ પૂરી થઈ ચૂકી છે અને હાલ વહીવટદાર શાસન લાગુ થઈ ગયો છે. રાજ્યમાં પંચાયત અને કોર્પોરેશનની ચૂંટણી આવતા સમાહમાં ગમે ત્યારે જાહેર થાય તેવી અટકડો વ્યક્ત કરવામાં આવી છે. ૩૧મીએ

વડાપ્રધાન નરેન્દ્ર મોદી ગુજરાતના પ્રવાસે આવી રહ્યા હોવાથી ત્યારબાદ ચૂંટણી જાહેર થવાની સંભાવના છે તે પૂર્વે સરકાર દ્વારા તમામ ૩૪ પંચાયતોના પ્રમુખોની અનામત બેઠકો જાહેર કરી છે.

રાજકોટ જિલ્લા પંચાયત માટે બક્ષીપંચના પ્રમુખ રહેશે. ગત ટર્મમાં પ્રથમ પુરુષ સામાન્ય અને ત્યારબાદ સ્ત્રી સામાન્ય પ્રમુખ હતા. પ્રથમ પ્રમુખ ભુપત બોદર રહ્યા હતા અને ત્યારબાદ અઢી વર્ષ માટે પ્રવીણાબેન રંગાણીએ પ્રમુખ પદની જવાબદારી સંભાળી હતી હવે બક્ષીપંચના પ્રમુખ નક્કી કરવામાં આવ્યા છે એટલે નવી ચૂંટણી પછી અઢી વર્ષ માટે કોળી, આહિર કે બક્ષીપંચમાં આવતી જાતિમાંથી ચૂંટાયેલા સભ્યોને પ્રમુખ પદ આપી શકાશે.

રાજ્ય ચૂંટણી આયોગ દ્વારા ૩૪ જિલ્લા પંચાયતો માટે પ્રમુખોના રોટેશન

નક્કી કરવામાં આવ્યા છે જેમાં બે જિલ્લા પંચાયતમાં અનુસૂચિત જાતિના પ્રમુખ નક્કી કરવામાં આવ્યા હોવાનું પણ જાણવા મળ્યું છે જેમાં દેવભૂમિ દારકા તથા બનાસકાંઠા નો સમાવેશ થયો છે એટલું જ નહીં આ બંને પ્રમુખ પદની અનામત રહેશે તેવું પણ હાલ ચિત્ર ઊભું થયું છે.

બક્ષીપંચ માટે સાત જિલ્લા પંચાયતમાં પ્રમુખ પદ અનામત રહેશે. તેમાં રાજકોટ, અમદાવાદ, સાબરકાંઠા, સુરત, સુરેન્દ્રનગર, વડોદરા અને વલસાડ જિલ્લાનો સમાવેશ થાય છે આ પૈકી સાબરકાંઠા, સુરેન્દ્રનગર, વડોદરા અને વલસાડમાં પ્રમુખ પદ મહિલા અનામત રહેશે. ૧૭ જિલ્લા પંચાયતોમાં પ્રમુખ પદ બીનઅનામત રહેશે જેમાં અમરેલી, અરવલી, બનાસકાંઠા, ભરૂચ, ભાવનગર, બોટાદ, છોટા ઉદેપુર, ગાંધીનગર, ગીર સોમનાથ, જુનાગઢ,

જામનગર, મહિસાગર, મહેસાણા, નવસારી, પંચમહાલ, પાટણ અને પોરબંદરનો સમાવેશ થાય છે તેમાંથી અમરેલી, ભરૂચ, બોટાદ, જામનગર, જુનાગઢ, મહિસાગર, નવસારી અને પોરબંદર સ્ત્રી અનામત રહેશે.

રાજકોટ જિલ્લાની તાલુકા પંચાયતો માટે પણ રોટેશન જાહેર કરવામાં આવ્યું છે. રાજકોટ તાલુકા પંચાયતમાં પ્રમુખ પદ મહિલા અનુસૂચિત જાતિ માટે અનામત રહેશે. ગોડલ, જામકંડોરણા, જસદણ, જેતપુર, કોટડાસાંગાણી, લોધીકા અને પડધરી તાલુકા પંચાયતોમાં પ્રમુખ બિનઅનામત વર્ગના હશે તે પૈકી જસદણ, પડધરી અને જેતપુરમાં મહિલા અનામત રહેશે. ધોરાજી, ઉપલેટા અને વિંછીયા તાલુકામાં પ્રમુખ પદ બક્ષીપંચ માટે અનામત રહેશે. તેમાંથી ધોરાજી અને વિંછીયામાં મહિલા અનામત રહેશે.

# આફતમાં નવી તક

રાસાયણિક ખાતરની અછત આશીર્વાદરૂપ બની શકે છે..



વર્તમાન વૈશ્વિક પરિસ્થિતિમાં યુદ્ધ અને આર્થિક અસ્થિરતાની સીધી અસર ભારત પર જોવા મળી રહી છે. કિસલના તાજેતરના અહેવાલ મુજબ ભારતમાં રાસાયણિક ખાતરનું ઉત્પાદન ૧૫ ટકા સુધી ઘટી શકે છે. કૃષિપ્રધાન દેશ માટે આ એક ચિંતાજનક આંકડો છે. પરંતુ, દરેક આફત પોતાની સાથે એક નવી તક લઈને આવે છે. ખાતરની આ અછત આપણને વર્ષો જૂની અને સ્વાસ્થ્યપ્રદ 'પ્રાકૃતિક ખેતી' તરફ વળવાનો સંકેત આપી રહી છે.

દાયકાઓથી આપણે વધુ પાક લેવાની લાલચમાં ખેતરોમાં રાસાયણિક ખાતરનો બેફામ ઉપયોગ કર્યો છે. આ ખાતરો માત્ર માંધા જ નથી, પણ જમીનની ફળદ્રુપતાને ધીમે ધીમે ખતમ કરી રહ્યા છે. તેના ઝેરી તત્વો પાક દ્વારા માનવ શરીરમાં પ્રવેશે છે. કેન્સર અને કિડની જેવી ગંભીર બીમારીઓ પાછળ આ રસાયણો જવાબદાર માનવામાં આવે છે. આયાતી કાચા માલ પર નિર્ભર હોવાને કારણે વૈશ્વિક યુદ્ધો સમયે તેની કિંમતો આસમાને પહોંચે છે, જે ખેડૂતોનું આર્થિક સંતુલન બગાડે છે.

રાસાયણિક ખાતરની અછત સામે પ્રાકૃતિક કે જૈવિક ખાતર એક મજબૂત પર્યાય છે. છાણીયું ખાતર, વર્મી કમ્પોસ્ટ અને જીવામૃત જેવા વિકલ્પો ખૂબ જ સસ્તા છે. આ ખાતરો ખેડૂત પોતાના ખેતરમાં જ બનાવી શકે છે. તેનાથી જમીનનું પોત સુધરે છે અને પાણી સંગ્રહ કરવાની ક્ષમતા વધે છે. પ્રાકૃતિક ખાતરથી પકવેલો ખોરાક પોષણયુક્ત અને ઝેરમુક્ત હોય છે, જે લાંબા ગાળે માનવ આરોગ્ય અને પર્યાવરણ બંને માટે વરદાનરૂપ સાબિત થાય છે. ખાતરની અછત માટે હોબાળો કરવાને બદલે આપણે સકારાત્મક ઉકેલ તરફ વધવાની જરૂર છે. સરકાર અને ખેડૂતોએ સંયુક્ત રીતે પ્રાકૃતિક ખેતીના વ્યાપક પ્રયોગો કરવા જોઈએ. દેશના દરેક ખૂણે આ અભિયાનને વેગ આપવાથી ભારત ખાતરના મામલે આત્મનિર્ભર બની શકશે. વિદેશી હિંડીયામણ બચશે અને ઘરેલી માતા પણ રસાયણોના બોજમાંથી મુક્ત થશે. રાસાયણિક ખાતરની ઘટ એ માત્ર સંકેત નથી, પણ ભારતને ફરીથી 'પ્રાકૃતિક ખેતીના પથ' પર લાવવાનો સુવર્ણ અવસર છે. સરકાર અને સામાજિક-કૃષિ સંસ્થાઓએ આ અંગે અભિયાન આદરવું જોઈએ. ખેડૂતોએ પણ સકારાત્મક રહીને પ્રયોગમાં સહભાગી થવું જોઈએ. ભારતમાં ખાતરની અછતના નામે રાજનીતિના ખેલ શરૂ થઈ જશે, પણ વાસ્તવમાં કોઈ પણ મુદ્દે સકારાત્મકતાની જરૂર છે.

# સેના ૮૦૦ કિલોમીટરની રેન્જવાળી બ્રહ્મોસ મિસાઈલ ખરીદશે

મધ્ય પૂર્વના તણાવ વચ્ચે ભારતે મોટા યુદ્ધની તૈયારી કરી શકે

નવીદિલ્હી, તા. ૨૭  
પશ્ચિમ એશિયામાં વધતા તણાવ અને બદલાતી યુદ્ધ રણનીતિ વચ્ચે, ભારતીય સેના તેની લાંબા અંતરની હડતાલ ક્ષમતાઓને મજબૂત બનાવી રહી છે. સૂત્રો સૂચવે છે કે સેના ૮૦૦ કિલોમીટરથી વધુની રેન્જ ધરાવતી બ્રહ્મોસ મિસાઈલનું નવું, અદ્યતન સંસ્કરણ સામેલ કરવાની તૈયારી કરી રહી છે. સંરક્ષણ સૂત્રોના જણાવ્યા અનુસાર, ભારતીય સેના પાસે હાલમાં ૪૫૦ કિલોમીટરથી વધુની રેન્જ ધરાવતી બ્રહ્મોસ મિસાઈલો છે, પરંતુ હવે સેના વધુ લાંબી રેન્જ ધરાવતી આગામી પેઢીની મિસાઈલ સામેલ કરવા માંગે છે. આનાથી દુશ્મનના ક્ષેત્રમાં ઊંડાણમાં ઉચ્ચ-મૂલ્યના લક્ષ્યો પર ચોકસાઈથી પ્રહાર કરી શકાશે. સૂત્રોના જણાવ્યા અનુસાર, આ દરખાસ્ત પર ટૂંક સમયમાં સંરક્ષણ મંત્રાલયની ઉચ્ચ-સ્તરીય બેઠકમાં ચર્ચા કરવામાં આવશે. જો મંજૂરી મળી જાય, તો બ્રહ્મોસ મિસાઈલના વિસ્તૃત-અંતરના સંસ્કરણ માટે આ અત્યાર સુધીનો સૌથી મોટો ઓર્ડર હોઈ શકે છે.

ગયા વર્ષે મે મહિનામાં ઓપરેશન સિંદૂર દરમિયાન બ્રહ્મોસ મિસાઈલની શક્તિ સ્પષ્ટપણે દર્શાવવામાં આવી હતી. ભારતીય સેના અને વાયુસેનાએ અનેક પાકિસ્તાની એરબેઝને નિશાન બનાવવા માટે મિસાઈલનો ઉપયોગ કર્યો હતો. આ હુમલાઓની સફળતાએ મિસાઈલમાં સેનાનો વિશ્વાસ વધુ વધાર્યો છે. ઈરાન, અમેરિકા અને ઈઝરાયેલ વચ્ચે ચાલી રહેલા તણાવે આધુનિક યુદ્ધમાં લાંબા અંતરની મિસાઈલો અને સ્ટેન્ડ-ઓફ શક્તિનું મહત્વ પણ દર્શાવ્યું છે. હવે સીધા યુદ્ધમાં ભાગ લેવાને બદલે દૂરથી ચોકસાઈથી પ્રહાર કરવા પર વધુ ભાર મૂકવામાં આવી રહ્યો છે.

આ બદલાતી પરિસ્થિતિઓને ધ્યાનમાં



રાખીને, ભારતીય સેના લાંબા અંતરની મિસાઈલો અને ડ્રોન સિસ્ટમ્સને જોડીને એક મજબૂત, નેટવર્કવાળી સ્ટ્રાઈક સિસ્ટમ વિકસાવી રહી છે. તેનો ધ્યેય ઝડપથી, સચોટ અને જરૂરિયાતની પરિસ્થિતિના પ્રતિભાવમાં પ્રતિક્રિયા આપવાની તેની ક્ષમતા વધારવાનો છે.

સૂત્રોના જણાવ્યા અનુસાર, માર્ચ ૨૦૨૬ સુધીમાં, ભારતીય સેના પાસે હાલમાં ૪૫૦ કિમીની રેન્જ સાથે બ્રહ્મોસ મિસાઈલોની રેજિમેન્ટ છે. ૮૦૦ કિમીથી વધુની રેન્જ સાથે બ્રહ્મોસ-ER વેરિઅન્ટ વિકાસ હેઠળ છે. તેમાં સુધારેલ રેન્જ એન્જિન, વધેલી ઈંધણ ક્ષમતા અને સુધારેલ નેવિગેશન સિસ્ટમ છે. ભારતીય સેના આ ૮૦૦ કિમી વેરિઅન્ટ માટે મોટો ઓર્ડર આપવાની તૈયારી કરી રહી છે. સંરક્ષણ મંત્રાલયની ઉચ્ચ-સ્તરીય બેઠકમાં ટૂંક સમયમાં આ પ્રસ્તાવ પર ચર્ચા અને મંજૂરી મળવાની

અપેક્ષા છે.

નવા બ્રહ્મોસ વેરિઅન્ટ માટે આ પહેલો મોટો ઓર્ડર હોવાથી, ઉત્પાદનમાં વધારો, પરીક્ષણ અને ડિલિવરીમાં ૨-૩ વર્ષનો સમય લાગવાની ધારણા છે. આનો અર્થ એ કે ૨૦૨૮ સુધીમાં સેનાને આ મિસાઈલો પૂરતી સંખ્યામાં મળવાનું થાય છે.

આ ભારતની લશ્કરી વ્યૂહરચનામાં એક મોટો ફેરફાર દર્શાવે છે, જે લાંબા અંતરના, ચોકસાઈવાળા હુમલાઓ પર વધુને વધુ ધ્યાન કેન્દ્રિત કરશે. મધ્ય પૂર્વમાં વધતા તણાવ અને બદલાતી યુદ્ધ પ્રથાઓને ધ્યાનમાં રાખીને, ભારતીય સેના ૮૦૦ કિલોમીટરની રેન્જની બ્રહ્મોસ મિસાઈલ મેળવવાની તૈયારી કરી રહી છે. આ પગલાથી સેનાની લાંબા અંતરની હડતાલ ક્ષમતા મજબૂત થશે, જેનાથી દુશ્મનના લક્ષ્યો સામે સચોટ અને અસરકારક પ્રહાર કરી શકાશે.

# LPG કેરિયર 'જગ વસંત' કંડલા પહોંચ્યું

ગેસની અછત અંગે વધી ચિંતા : હોર્મુઝ સ્ટ્રેટ દ્વારા અનેક શિપમેન્ટ ખોરવાયા



નવીદિલ્હી, તા. ૨૭  
અધિકારીઓએ જણાવ્યું હતું કે, ભારતીય ધ્વજવાળું LPG કેરિયર 'જગ વસંત' ગુજરાતના કંડલા બંદરે પહોંચ્યું છે, જે આશરે ૪૨,૦૦૦ મેટ્રિક ટન કાર્ગો લઈને આપ્યું છે. અધિકારીઓના જણાવ્યા અનુસાર, પશ્ચિમ એશિયાઈ દેશો વચ્ચે વધતા તણાવને કારણે પુરવઠામાં વિક્ષેપ પડવાની વધતી ચિંતાઓ વચ્ચે શુક્રવારે વહેલી સવારે જહાજ કંડલા પહોંચ્યું હતું. મધ્ય પૂર્વ દેશો વચ્ચે તાજેતરના તણાવને કારણે LPGની અછત અંગે ચિંતા વધી છે. આ મહિને, હોર્મુઝ સ્ટ્રેટ દ્વારા અનેક શિપમેન્ટ ખોરવાઈ ગયા હતા, જે એક જળમાર્ગ છે જેના

દ્વારા વિશ્વનો મોટાભાગનો તેલ અને ગેસ પસાર થાય છે. 'જગ વસંત' ના આગમનના સમાચાર પશ્ચિમ એશિયામાં વધતા તણાવ વચ્ચે આપ્યા છે.

આ અઠવાડિયાની શરૂઆતમાં, ભારતીય અધિકારીઓએ અહેવાલ આપ્યો હતો કે બે ભારતીય ધ્વજવાળું LPG જહાજો ૮૦,૦૦૦ મેટ્રિક ટનથી વધુ LPG દેશમાં લઈ જઈ રહ્યા છે. જગ વસંત અને પાર્થન ગેસ, બે ભારતીય જહાજો જે તાજેતરમાં હોર્મુઝ સ્ટ્રેટમાંથી પસાર થયા હતા, LPG વહન કરતા હતા, તે બે જહાજોમાં શામેલ હતા જે તાજેતરમાં હોર્મુઝ સ્ટ્રેટમાંથી પસાર થયા હતા. અધિકારીઓએ જણાવ્યું હતું કે તેઓ કોઈ

મોટી LPGની અછતની અપેક્ષા રાખતા નથી. ગુજરાતના કંડલા બંદર પર પણ ટૂંક સમયમાં પાર્થન ગેસ આવવાની અપેક્ષા છે. સરકારી અધિકારીઓએ ભારતીય નાગરિકોને ખાતરી આપી છે કે તેઓ જહાજોમાં LPG લોડ કરી રહ્યા છે અને LPGની કોઈ મોટી અછત ન રહે તે માટે આવાના શિપમેન્ટની તૈયારી કરી રહ્યા છે. પશ્ચિમ ગલ્ફમાં તાજેતરના સંઘર્ષને કારણે, LPG વહન કરતા જહાજો અને કૂડ ઓઈલ ટેન્કરો સહિત અનેક ભારતીય ધ્વજવાળા જહાજો ફસાયેલા છે.

ભારત સરકાર ખાતરી કરી રહી છે કે બળતણ વહન કરતા જહાજો ભારતમાં આવતા રહે. ગયા અઠવાડિયે, અધિકારીઓએ જાહેરાત કરી હતી કે LPG લોડ કરવા માટે યોગ્ય જહાજો પર લોડ કરવામાં આવશે, જેમાં ગલ્ફ ક્ષેત્રમાં ફસાયેલા અને પસાર થવાની રાહ જોઈ રહેલા જહાજોનો પણ સમાવેશ થાય છે. આ મુદ્દે સમયમાં દેશને બળતણ ઉપલબ્ધ થાય તે સુનિશ્ચિત કરવા માટે સરકાર શિપિંગ અને ઓઈલ ઈન્ડિયા લિમિટેડ મંત્રાલયના અધિકારીઓ સાથે નજીકથી કામ કરી રહી છે. મધ્ય પૂર્વના તણાવ વચ્ચે, ભારતીય ધ્વજવાળું LPG કેરિયર 'જગ વસંત' આશરે ૪૨,૦૦૦ મેટ્રિક ટન LPG લઈને કંડલા બંદર પર પહોંચ્યું. આનાથી ખાતરી થશે કે હોર્મુઝ સ્ટ્રેટમાં અવરોધ હોવા છતાં ભારતની ઊર્જા જરૂરિયાતો પૂરી થશે. હાલ માટે, અધિકારીઓએ ખાતરી આપી છે કે LPGની કોઈ મોટી અછત રહેશે નહીં.

# મધ્ય પૂર્વના તણાવ પર નજર રાખવા સમિતિની રચના

રાજનાથ સિંહ બનશે અધ્યક્ષ : સરકારે પેટ્રોલ અને ડીઝલ પર એક્સાઈઝ ડ્યુટી ઘટાડી


નવીદિલ્હી, તા. ૨૭  
મધ્ય પૂર્વમાં ચાલી રહેલા સંઘર્ષથી ઉદ્ભવતા મુદ્દાઓ પર દેખરેખ રાખવા માટે સરકારે સંરક્ષણ પ્રધાનના નેતૃત્વમાં એક આંતર-મંત્રી જૂથની રચના કરી છે. તેની અધ્યક્ષતા સંરક્ષણ પ્રધાન રાજનાથ સિંહ કરશે. સૂત્રોના જણાવ્યા અનુસાર, આ જૂથમાં ગૃહ પ્રધાન અમિત શાહ, નાણાં પ્રધાન નિર્મલા સીતારમણ, પેટ્રોલિયમ પ્રધાન હરદીપ સિંહ પુરી અને અન્ય પ્રધાનોનો સમાવેશ થાય છે. દેશમાં પેટ્રોલિયમ ઉત્પાદનનો સુગમ પુરવઠો સુનિશ્ચિત કરવા માટે સરકાર પરિસ્થિતિ પર સતત નજર રાખી રહી છે. આ સંદર્ભમાં ગઈકાલે અનેક મોટા નિર્ણયો લેવામાં આવ્યા હતા.

સરકારે પેટ્રોલ અને ડીઝલ પર એક્સાઈઝ ડ્યુટી ઘટાડી હતી. હવે પેટ્રોલ પર ૩ પ્રતિ લિટર અને ડીઝલ પર

૨ પ્રતિ લિટર ડેક્સ ૨૨૧.૫ પ્રતિ લિટર નક્કી કરવામાં આવ્યો છે. વધુમાં, સરકારે એવિએશન ટબાઈન ક્યુઅલ (ATF) પરના ટેક્સમાં સુધારો કર્યો છે. તેના પર ૨૫૦ પ્રતિ લિટરની નવી એક્સાઈઝ ડ્યુટી લાદવામાં આવી છે. જો કે, કેટલીક છૂટછાટોને કારણે, વાસ્તવિક ડ્યુટી ૨૨૯.૫ પ્રતિ લિટર રહેશે, જેનાથી ઉડ્ડયન ક્ષેત્ર પરનો બોજ ઓછો થશે. વડા પ્રધાન નરેન્દ્ર મોદી શુક્રવારે તમામ રાજ્યોના મુખ્યમંત્રીઓ સાથે બેઠક કરશે. આ બેઠકમાં એવા રાજ્યોના મુખ્યમંત્રીઓ શામેલ નહીં હોય જ્યાં ચૂંટણી થવાની છે. આ બેઠક પશ્ચિમ એશિયામાં ચાલી રહેલા સંઘર્ષને ધ્યાનમાં રાખીને રાજ્યોને તૈયારીઓ અને યોજનાઓની સમીક્ષા કરવા માટે છે. ચર્ચાઓ કોવિડ-૧૯ રોગચાળા દરમિયાન થઈ હતી તેવી જ

રીતે વર્ચ્યુઅલ રીતે યોજાશે. પશ્ચિમ એશિયા સંઘર્ષના મુદ્દા પર વડા પ્રધાન મુખ્યમંત્રીઓ સાથે આ પહેલી વાર મુલાકાત કરશે. ૨૮ ફેબ્રુઆરીએ અમેરિકા અને ઈઝરાયેલે ઈરાન પર હુમલો કર્યા પછી મધ્ય પૂર્વ સંઘર્ષ શરૂ થયો હતો. ત્યારથી, ઈરાને તેના ખાડી પડોશીઓ અને ઈઝરાયેલને નિશાન બનાવીને બદલો લીધો છે.

કેન્દ્ર સરકારે ઔદ્યોગિક અને વાણિજ્યિક ક્ષેત્રોને રાહત આપવા માટે પણ એક મોટો નિર્ણય લીધો હતો. આજે, સરકારે બિન-ઘરેલુ LPG ની ફાળવણીમાં નોંધપાત્ર વધારો કર્યો છે. પેટ્રોલિયમ અને કુદરતી ગેસ મંત્રાલય દ્વારા જારી કરાયેલા નવા નિર્દેશો હેઠળ, રાજ્યો માટે વાણિજ્યિક LPG નો કુલ ક્વોટા ૭૦% સુધી વધારી દેવામાં આવ્યો છે. સરકારે સંરક્ષણ પ્રધાન રાજનાથ



સિંહના નેતૃત્વમાં મધ્ય પૂર્વના તણાવ પર નજર રાખવા માટે એક સમિતિની રચના કરી છે. વધુમાં, આજે સરકારે બિન-ઘરેલુ

LPG ની ફાળવણીમાં વધારો કર્યો છે. પીએમ મોદી રાજ્યોના મુખ્યમંત્રીઓ સાથે વર્ચ્યુઅલ બેઠક પણ કરશે.

સદગુરુ કૃપા હી કેવલમ્... પ્રાસંગિક

ત્રેતાથી આજ સુધી દર રામનવમી એ રામને જન્માવ્યાં, છતાં હૃદયમાં રામ જન્મ્યો નહીં!!

સૌ પ્રથમ તો ચૈત્રી નવરાત્રી પૂરી થઈ અને એ નિમિત્તે સદગુરુ ભગવાનનાં ચરણોમાં કોટી કોટી વંદન અને સાથે સાથે સ્વર્ગસ્થ મમ્મી પપ્પા તેમજ ઘર પરિવારના વડીલો અને આપ સનેહીઓને મારા પ્રેમ પ્રણામ. વિશ્વ શાંતિ માટે કરાયેલાં અનુક્રમણી પૂર્ણાહુતિ એ આપણને એટલું તો અવશ્ય સમજાવ્યું હશે કે, અંતરમાં રામત્વ ઉજાગર કરવાં માટે સિદ્ધી નહીં પણ શુદ્ધી જરૂરી છે. સદગુરુ કૃપાથી લખાતાં ચિંતન માટે ઘણાં પ્રતિભાવ આવે છે! જીવ સહજ પુશ થયાવ પણ અંતે તો માતાપિતાનાં ચંધિલા માર્ગ પર ચાલીને સંસ્કાર નિબાવવાનો સંતોષ છે! મમ્મીનું પૂજા સમયનું નાનકડું વાક્ય, હે કાકોરજ માની લેજો! અમે સંસારી છીએ એટલે સંયમ નિયમ તૂટે! પણ તમે એને નજર અંદાજ કરીને અમારો ભાવ જોજો. બીજું પપ્પા જ્યાં પછી રોજ બોલાતાં, હે ઈશ્વર મીઠું રોટલી આપી રહેજે! ત્યારે એ પણ ન સમજાવું, પણ આજે સમજાય છે કે, મીઠું રોટલી મળશે ત્યાં સુધી, સત્ય, નીતિ, અને પ્રમાણિકતા નહીં હોયું. તો એ રીતે એમને યાદ કરીને પ્રણામ પાઠવી વિષય તરફ આગળ વધીએ. રામને તત્વતઃ સમજવાં જુદી રીતે કોશિષ કરીએ, કારણ કે ત્રેતા યુગથી આ કળિયુગ સુધી દશરથ નંદન, કૌભાણ્ય કુંવર, રામને દર રામનવમી એ જન્માવતાં આવ્યાં છીએ, પરંતુ અંતરમાં હજી રામ તત્વનો અનુભવ જોઈએ તેટલો થતો નથી. શ્રીરામને વિશ્વ વંદનીય બનાવવાં અનુજ લક્ષ્મણ એટલે જાગૃતિ અને તેની પત્ની જાનકી એટલે પ્રિતી, ભક્તિ, અને શાંતિ ઉપરાંત હનુમાનજી એટલે શરણાગતિ જરૂરી છે! શ્રીરામને જન્મ માટે દશરથ અને કૌશલ્યાનું હોવું અનિવાર્ય છે, પરંતુ આ ભાવરામને શ્રીરામ બનાવવા માટે કેરોઈ, સુમિત્રા, જાનકી, ગુરુ વશિષ્ઠ ગુરુ વિશ્વામિત્ર, સુમંત, ભસ્ત, લક્ષ્મણ, અને ત્રણેયની પત્ની માંડવી, ઉર્મિલા, શ્રુતિકર્તી, અને મંથરા એવાં કેટલાંય ચરિત્રો અનિવાર્ય છે. પણ સાથે સાથે અયોધ્યાની પ્રજા અને ૧૪ વર્ષનાં વનવાસ દરમિયાન જેટલાં જેટલાં સાથે એમની મુલાકાતમાં મળેલા હનુમાનજી, સુગ્રીવ, અંગદ જાંબુવંત નલ નીલ અને બીજા કેટલાય વાનર! સુતીખણ, માતા શબરી! અને રાવણ, મંદોદરી, શૂર્પણખા, નિજટા, કુંભકર્ણ વિભીષણ, મેઘનાદ અને એનાં બીજા પુત્રો! લંકામાં વસતાં તમામ રાક્ષસો તેમજ હનુમાનજીનાં માર્ગનાં અવરોધ બનાવતાં તમામ ચરિત્રો! આ વાતનું સમર્થન કરવાં જરા જુદી રીતે ચિંતન કરીએ તો અમુક ચરિત્રો ગુણવર્ધક હતાં તો અમુક ચરિત્રો અવગુણ ધરાવતાં હતાં. પણ આજનાં સમયમાં આપણે રામ તત્વને કંઈ રીતે મુલવી શકીએ! અથવાં તો આપણાં ઘટમાં રામ તત્વ જન્મ્યું છે કે નહીં? એની ખાતરી કઈ રીતે કરી શકીએ! તો આ ગુણ અવગુણ ધરાવતાં બંને પક્ષોને જે સમાન દ્રષ્ટિએ જોવે, પરમાત્માની લીલાનું કારણ સમજી સૌ સાથે જે સમાન અનુભવ બાંધી શકે, એનામાં જ રામ તત્વ ઉજાગર થયું છે, એવું સાબિત થાય છે.

આપણે આ નવ દિવસ આપણાં ઘટમાં તત્વ રૂપે રામને જન્માવવા વિશિષ્ટ અભિયાન આદર્યું હતું! એટલે કે આપણું આ કુંડલીની જાગરણ નિમિત્તે કરાયેલું અનુક્રમણ સમાપ્ત થયું! યોગ એટલે ભોગ, ઉપભોગ ત્યજીને સાધન વગર કરવામાં આવતી સાધના! કે જેમાં ભવું જ ધારવાનું હોય છે! ઈશ્વર તત્વની પણ જ્યાં માત્ર ધારણા છે! એટલે કે હજી કોઈ કંઈ પ્રતિતિ નથી. પણ જગત મિથ્યા છે, કે સંસાર સાર વગરનો છે, અથવા મારાં જીવનનું નિયત કર્મ શું છે? સમગ્ર સૃષ્ટિ સંચાલનનું સંસ્કરણ શું છે? શું હું સાચે જ ૮૪ લાખ યોનીનું ભ્રમણ કરીને માનવ જન્મ સુધી પહોંચ્યો છું? આવાં કોઈ સવાલનાં જવાબ માટે જો યોગ સાધના કે આધ્યાત્મિક ચિંતનનો આરંભ થયો હોય, તો એ પ્રેરેખ કોઈ અનુભૂતિ ગમ્ય પરિણામ આપે છે, અને સિદ્ધિ નહીં પણ તત્વતઃ શ્રવ્ય સુધી પહોંચવા શુદ્ધિની જરૂર છે, એ સત્ય સુધી અવશ્ય પહોંચી શકાય છે. ઉપર આપણે ૮૪ લાખ યોનીની વાત કરી! હવે મનુષ્ય બન્યાં પહેલાં એ બધાં જન્મો માંથી પસાર થઈને આવ્યાં છીએ, કે મનુષ્ય માંથી માનવી બની શક્યાં નહીં માટે હવે એ બધાં શ્રેણીઓમાંથી પસાર થવાનું છે! આપણે જાણતાં નથી. પરંતુ આપણી આસપાસની જીવસૃષ્ટિ ઉપરાંત અસંખ્ય કીટકો, પશુ, પંખીઓ, એકંદોષી બહુકોષી ભૂચર, જાનર, અને જેની આપણને કલ્પના પણ ન હોય એવાં તમામ જીવ થઈને ૮૪ લાખ થાય છે, એ વાત તો સાચી માની શકાય. પણ મને લાગે છે કે એ બધાં અન્ય જીવ જે સ્વરૂપે જન્મ્યા હોય એ જ સ્વરૂપે આખું જીવન હવે છે. એટલે કે કીડી કીડી થઈને જ મરે છે, અને વાઘ વાઘ થઈને જ! પણ આપણી કિનચયાનું આપણે ચિંતન કરીએ તો મને લાગે છે કે મનુષ્ય એક જ જન્મમાં ૮૪ લાખ યોનીના જીવનાં સ્વરૂપને ક્યારેક ને ક્યારેક તો ધારણ કરી જ લે છે. ક્યારેક આપણે કુતરા જેમ ભસતાં હોઈએ છીએ, તો ક્યારેક બિલાડી જેમ ચૂપચાપ કોઈનું જીવ કરી જતાં હોઈએ છીએ, ઉંદર જેમ સાડું ખરાબ વિચાર્યું વગર કાપણ કરતાં હોઈએ છીએ, તો ક્યારેક ભેંસ જેમ આગણુ બની પજાં રહીએ છીએ! ક્યારેક સાપ જેમ ઝેર ઓકતાં હોઈએ છીએ! હાં ક્યારેક ગાય બની સ્વાર્થ વગર અન્યનું પોષણ પણ કર્યું હશે, તો ક્યારેક તો સિંહ વાઘથી પણ વધુ હિંસક થઈ ધાતકી બની ન કરવાં જેવું કરતાં હોઈએ છીએ! હાથી જેમ ઉદરમાં કેટલુંય નાખ્યું પણ ઉદાર બની શક્યા નહીં! બાકી અન્ય જનું ભવનો કિટકની સંકુલિતતાથી નીંદા, કુધલી, ઈર્ષ્યા, અને બીજા એ કેટલાંય ભાવનો ક્યારે માનસમાં ભેગો કરતાં હોઈએ છીએ! જેમ જેમ ચિંતન કરતા જઈશું તેમ તેમ આપણા જીવનનાં એક પછી એક પાનાંઓ ખુલશે, અને આપણી સામે આ સત્ય પ્રકાશિત થશે! અને આપણને ખ્યાલ આવશે કે આપણે સ્વધર્મ ચૂકી ગયા! એટલે કે કીડી કીડી તરીકે જ જન્મી હતી, ને કીડી તરીકે જેનું મોત થયું. પરંતુ આપણી છેલ્લી અવસ્થામાં શરીરથી મધ્યે મનુષ્ય હોઈએ પણ આપણે ક્યાં આંતર સ્વરૂપે હોઈશું, એ આપણે જાણતા નથી! અને એટલે જ હૃદયમાં રામ તત્વનો જન્મ થવો અનિવાર્ય છે! કારણકે આ એક જ તત્વ એવું છે, જે આપણને સ્વધર્મમાં રોકી રાખે છે. આપણને કુતરા, બિલાડા, કે ઉંદર, ગરોળી, સાપ, ભેંસ, ગધેડા, જેવી શ્રેણીમાં જતા રોકે છે, અને એ જ રીતે માનસની સંકુલિતતા પણ ઘટે છે, એટલે કીડી, મકોડા, માખી, મચ્છર, જેવી માનસિકતા પણ ઓછી થતી જાય છે. આપણે મનુષ્યમાંથી માનવી ન બની શક્યાં એ માટેનું એક કારણ વિચાન પણ છે! આપણે આપણી સુખ સુવિધા વધારવા માટે એવી એવી શોધ કરી કે જેને કારણે આપણી દ્રષ્ટિ ભોગમાંથી યોગ તરફ ગઈ જ નહીં! હા ધાર્મિક મેળાવાડા ક્યાં, તહેવારો ઉજવ્યા, ઘરમાં ભગવાનનાં ફોટા રાખ્યા, નિયત સમયે ધૂપ દીપ કર્યાં. નિયમ અનુસાર નામ કે જાપ પણ કર્યાં, પરંતુ એ ભવું જ કરવાં ખાતર કર્યું. એટલે ફળ્યું નહીં, અને આપણે મનુષ્યમાંથી માનવી બની શક્યા નહીં! બાપુ કહે છે તેમ આ યુગ તો પ્રેમયુગ છે! આ યુગ તો કથા યુગ છે! આપણી વ્યથા ભૂલ્યાં વગર ક્યાનું મહત્વ સમજાવું નથી, તો વ્યાનનું દામન પકડી બહુ જીવ્યાં, અને સંજોગના ખૂબ રોડદાં રોયાં, હવે એ છેડો જ કાઢી નાખીએ. કે જે સતત વેદનાં આપે છે, એટલે કે ભૂલકાળની એ તમામ સ્મૃતિઓ ભૂલીને, વર્તમાનમાં સ્થિર થઈએ કે હજી આપણે શું કરી શકીએ તેમ છીએ? અને એવાં એક નવાં અભિગમ દ્વારા અંતરમાં રામ તત્વને આપણે સૌ જન્મવાની પુરા વિશ્વામાં શાંતિનું સામ્રાજ્ય સર્જી શકીએ તેમ છીએ, તો એ તરફ આપણા ડગલા પડે, તો જ તત્વતઃ રામ અંતરમાં જન્મવાની શકીશું. જય ભવાની.

લી ફાણુની વસાવા (ભાવનગર)

લાલચનું ગાજર લેવા જતાં લાગી ગયો મસમોટો ચૂનો: વ્હોટ્સએપ ગ્રુપમાં એડ કરી ફોડ

# શેરબજારના નામે યુવાને ગુમાવ્યા પોણા બે કરોડ

શરૂઆતમાં નફો આપી વિશ્વાસ કેળવ્યો: પછી એક કરોડ અડસઠ લાખનું રોકાણ કર્યું: નફા સહિત રકમ ઉપડાવા જતાં વધુ દોઢ કરોડ માંગ્યા ત્યારે ગઠીયાગીરી થયાની ખબર પડી

રાજકોટ, તા. ૨૭  
સાયબર ગઠીયાઓ સતત લોકોને છેતરી રહ્યા છે. ચોંકાવનારી વાત એ છે કે આવા ગઠીયાઓ ફોડ માટે એક જ સરખી રીતનો ઉપયોગ કરી રહ્યા છે અને સાયબર ક્રાઇમ પોલીસ ગાઈવગાડીને લોકોને ચેતવી રહી છે કે આ પ્રકારની લાલચથી અને ફોડથી બચજો. આમ છતાં લોકો લાલચમાં આવી જાય છે અને લાખો કરોડો ગુમાવી દે છે. શેરબજારમાં કમાઈ લેવાની લાલચ એક વ્યક્તિને એક કરોડ અડસઠ લાખમાં પડી ગઈ છે. તેને વ્હોટ્સએપ ગ્રુપમાં એડ કરી બાદમાં શેર બજાર પરના રોકાણ ઉપર નફાની લાલચ દઈ ઠગાઈ કરવામાં આવી હતી.



વિગતો પર નજર કરીએ તો આ વખતે રાજ્યના પાટનગર ગાંધીનગરમાં ગઠીયાઓએ મોટો શિકાર કર્યો છે. ગાંધીનગર શહેર નજીક ખોરજની અદાણી શાંતિગ્રામ વસાહતમાં રહેતા રહીશ સાથે શેરબજારમાં રોકાણની લાલચ આપીને સાયબર ગઠીયાઓ દ્વારા ૧.૬૮ કરોડ રૂપિયાની છેતરપિંડી કરી લેવામાં આવી છે. આ ઘટના અંગે હાલ ગાંધીનગર રેન્જ સાયબર

ક્રાઇમ પોલીસ દ્વારા ગુનો દાખલ કરી સાયબર ગઠીયાઓની કડી મેળવવા પ્રયાસ શરૂ કરવામાં આવ્યા છે.

વિશ્વ માહિતી જોઈએ તો સમગ્ર દેશમાં હાલ સાયબર ક્રાઇમની ઘટનાઓમાં સતત વધારો થઈ રહ્યો છે ત્યારે શિક્ષિત વ્યક્તિઓ પણ આ સાઈબર ગઠીયાઓની જાળમાં ફસાઈ

વોટ્સએપ ગ્રુપમાં એડ કરવામાં આવ્યો હતો. જ્યાં આ ગ્રુપમાં વિકાસ શર્મા અને એકાઉન્ટ મેનેજર માર્કલ કુલીન્સ નામના વ્યક્તિઓએ શેરબજારમાં રોકાણ કરવા માટે અને મોટો નફો મળવાની લાલચ આપવામાં આવી હતી.

જેથી તેમને એક એપ્લિકેશન પણ ડાઉનલોડ કરાવડાવવામાં આવી હતી. શરૂઆતમાં નાની રકમના રોકાણ પર તેમને નફો અપાયો હતો અને રકમ વીઝો પણ કરવા દેવામાં આવી હતી. આથી તે વિશ્વાસમાં આવી ગયેલ અને ત્યારબાદ તેમણે અલગ અલગ દિવસે અલગ-અલગ બેંક ખાતાઓમાંથી ૧.૬૮ કરોડ રૂપિયા ભરી દીધા હતા. જોકે તેમણે રૂપિયા ઉપાડવાનો પ્રયાસ કર્યો હતો પરંતુ તે થઈ શક્યા ન હતા અને આઈપીઓ ખરીદવાના બહાને તેમની પાસે વધુ ૧.૪૮ કરોડ રૂપિયાની માંગણી કરવામાં આવી હતી. જેથી તેમણે આ સંદર્ભે તેમની પત્નિને વાત કરી હતી.

તેમની સાથે સાયબર ફોડ થયું હોવાનું લાગતા સાયબર હેલ્પલાઇનમાં ફરિયાદ કરી હતી. ત્યારબાદ આ અંગે હાલ ગાંધીનગર

રેન્જ સાયબર ક્રાઇમ પોલીસ દ્વારા ગુનો દાખલ કરીને તપાસ શરૂ કરવામાં આવી હતી. આમ શેર બજારમાં કમાણીની લાલચ આપી પોણા બે કરોડ આસપાસની રકમ ગઠીયાઓએ ઉરોડી લેવામાં સફળતા મેળવી હતી. લોકો જ્યાં સુધી લાલચને છોડશે નહિ ત્યાં સુધી ગઠીયાઓ તેમને શિકાર બનાવતા જ રહેવાના છે. આ ઘટના તેની વધુ એક પ્રતીતિ કરાવે તેવી છે. એક જ સરખી પધ્ધતિ કે ગુનાખોરીની ભાષામાં કહીએ તો મોડેસ ઓપરેટીનો ઉપયોગ ગઠીયાઓ કરે છે છતાં લોકો અગાઉની ઘટનામાંથી બોધપાઠ લેતાં નથી અને લાલચની જાળમાં ફસાઈને નાણા ગુમાવી રહ્યા છે.



બીજી એક ઠગાઈની વાત કરીએ તો કચ્છના માધાપરમાં રહેતા યુવાન સાથે વિશ્વાસઘાત કરી તેના નામે ખોલાવેલું બેંક એકાઉન્ટ સાયબર ગુનેગારોને ભાડે આપીને ૨૫.૫૦ લાખની છેતરપિંડી આચરવામાં આવી હોવાનો કિસ્સો પ્રકાશમાં આવતાં પોલીસે કાર્યવાહી કરી હતી. મુળ જવાહર નગરના અને હાલ માધાપરમાં રહેતા ફરિયાદી પ્રવીણભાઈ

ગોપાલભાઈ મેરિયાએ પોલીસમાં ફરિયાદ નોંધાવતા જણાવ્યું હતું કે ભુજના રહેવાસી રામજી માવજી મેરીયાએ પ્રવીણભાઈને વિશ્વાસમાં લઈ તેને ટુર્સ એન્ડ ટ્રાવેલ્સના વ્યવસાય માટે બેંક એકાઉન્ટની જરૂરિયાત હોવાનું કહેતા સ્ટેશન રોડ પર આવેલી બેંક ઓફ મહારાષ્ટ્રમાં ખાતું ખોલાવી વિગતો આપી હતી. આરોપી રામજી મેરીયાએ વાવ-થરાહના મોહિત નાગરલાલ પુરોહિત નામના શખ્સને વીસ હજારના ભાડા પેટે એકાઉન્ટ સોંપી દીધું અને આ એકાઉન્ટનો ઉપયોગ સાયબર ફોડની રકમની હેરાફેરી માટે કરાવ્યો હતો.

ત્યારબાદ ઓક્ટોબર ૨૦૨૪થી અત્યાર સુધીના સમયગાળા દરમિયાન વિવિધ સાયબર છેતરપિંડીના ગુનાઓ દ્વારા આ બેંક ખાતામાં કુલ રૂ.૫૦ લાખ રૂપિયા જેટલી રકમ જમા કરાવાઈ હતી. જ્યારે આ ટ્રાન્ઝેક્શન બાબતે સાયબર ક્રાઇમ દ્વારા તપાસ હાથ ધરાઈ અને રકમ હોડ પર મુકાઈ ત્યારે ફરિયાદીને પોતાની સાથે થયેલા વિશ્વાસઘાતની જાણ થઈ હતી. માધાપર પોલીસે ગુનો દાખલ કરી તપાસ આગળની કાર્યવાહી હાથ ધરી હતી.

# મારવાડી બિલ્ડીંગમાં આગથી અફરાતફરી

ફાયર બ્રિગેડની ત્વરિત કામગીરીથી આગ બુઝાવાઈ, જાનહાની ટળી



રાજકોટ, તા. ૨૭  
શહેરના નાના મવા સર્કલ પાસેની મારવાડી બિલ્ડીંગમાં મોડી રાત્રીના ભભૂંકેલી આગથી અફરાતફરી સર્જાઈ હતી. ઈલેક્ટ્રિક પેનલમાં લાગેલી આગ વિકરાળ રૂપ ધારણ કરે તે પહેલા જ મનપાની ફાયર બ્રિગેડની પાંચ ટીમોએ ઘટના સ્થળે પહોંચીને આગ બુઝાવી દેતા મોટી જાનહાની ટળી હતી.

બિલ્ડીંગ તેમજ આજુબાજુના લોકોએ અંતે રાહતનો દમ ખેંચ્યો હતો. મળતી વિગતો મુજબ આજે રાત્રીના દસેક વાગ્યાની આસપાસ નાના મવા સર્કલ નજીકની મારવાડી બિલ્ડીંગમાં ધુમાડાના ગોટગોટા નીકળવા લાગતા લોકો આગ લાગ્યાની વાતથી આજુબાજુમાં અફરાતફરીનો માહોલ સર્જાયો હતો. જાગૃત લોકોએ ફાયર

બ્રિગેડને જાણ કરી દેતા મનપાના પાંચ ફાયર ફાઈટરો મારતે ઘોડે ઘટના સ્થળે દોડી આવીને આગને ત્વરિત બુઝાવી દેતા સૌએ હાંશકારો અનુભવ્યો હતો.

બીજાબાજુ આગ લાગ્યાની વાત વાયુવેગે શહેરમાં પ્રસરી જતા નજીકના લત્તાવાસીઓના ટોળા ઘટના સ્થળે દોડી આવ્યા હતા પણ આગ બુઝાવી દેવાતા

સૌએ રાહત અનુભવી હતી. બનાવ સંદર્ભે મનપા ડેપ્યુટી કમિશ્નર મહેશ જાની અને સી.કે.નંદાનીયાએ જણાવ્યું હતું કે, મારવાડી બિલ્ડીંગમાં લાગેલી આગને તાત્કાલિક બુઝાવી દેવાઈ છે. ઈલેક્ટ્રિક પેનલ કે કોઈ જગ્યાએ શોર્ટસર્કિટને કારણે આગ લાગી હોવાનું પ્રાથમિક રીતે જાણવા મળ્યું હતું. ફાયર બ્રિગેડની ટીમોએ તાત્કાલિક પાણીનો

મારો ચલાવી આગ ઓલવી નાખતા મોટી જાનહાની ટળી ગઈ છે.

જો કે આગની જાણ પરથી બનાવ સ્થળે મોટી સંખ્યામાં લોકોના ટોળા એકઠા થઈ ગયા હતા. વીજકંપની અને પોલીસ સ્ટાફ પણ બનાવ સ્થળે દોડી જઈને આગનું કારણ જાણવા અને ટ્રાફિકને પૂર્વવત કરવા જહેમત ઉઠાવી હતી.



## એકતાલીસ કરોડના ફોડમાં દંપતી સહિત ૩ ઝડપાયા

જમીન વેચાણના નામે કરોડો પડાવ્યા : અમદાવાદમાં ઠગાઈનો આંક વધવાની શક્યતા

અમદાવાદ, તા. ૨૭  
સોલામાં રહેતા રોકાણકારને જમીન અપાવવાનું કહીને ૪૧ કરોડની છેતરપિંડી કરવાના કેસમાં આર્થિક ગુના નિવારણ શાખાએ આરોપી પતિ પત્ની સહિત ત્રણની ધરપકડ કરી છે. પ્રાથમિક તપાસમાં છેતરપિંડીનો આંક ૧૫૦ કરોડને પાર કરે તેવી શક્યતા પોલીસે વ્યક્ત કરી છે.

૪૧ કરોડની માતબર રકમની છેતરપિંડી કરતા આર્થિક ગુના નિવારણ શાખામાં ફરિયાદ નોંધવામાં આવી હતી. આ કેસમાં પોલીસે શુક્રવારે ત્રણેયની ધરપકડ કરીને તપાસ શરૂ કરી હતી. જેમાં જાણવા મળ્યું હતું કે મિતેષ પટેલ રોકાણકારોને જમીન બતાવીને તેમાં ડીલ નક્કી કરાવીને નાણાં પડાવવાની મોડેસ ઓપરેટીની ધરાવતો હતો. મોટાભાગની એન્ટ્રી તે રોકડમાં લેતો હતો.

થલતેજમાં રહેતા મધુરભાઈ ઠક્કર અને તેમના ભાગીદારોને સૂર્ય રતનમ બંગ્લોઝ સોલામાં રહેતા મિતેષ પટેલ, તેની પત્ની મોક્ષા પટેલ અને ભાઈ પ્રતિક પટેલે સોલામાં જમીન અપાવવાનું કહીને નાણાં લીધા બાદ ડીલ ઝખખામાં પડી હોવાનું કારણ આપીને થલતેજમાં અન્ય જમીન અપાવવાનું કહીને કહી

થલતેજમાં રહેતા મધુરભાઈ ઠક્કર અને તેમના ભાગીદારોને સૂર્ય રતનમ બંગ્લોઝ સોલામાં રહેતા મિતેષ પટેલ, તેની પત્ની મોક્ષા પટેલ અને ભાઈ પ્રતિક પટેલે સોલામાં જમીન અપાવવાનું કહીને નાણાં લીધા બાદ ડીલ ઝખખામાં પડી હોવાનું કારણ આપીને થલતેજમાં અન્ય જમીન અપાવવાનું કહીને કહી શક્યતા પોલીસે વ્યક્ત કરી છે.

મારી પત્નિ બે વર્ષથી મોબાઇલ સંતાડીને વાપરતી હતી, સીડીઆર કઢાવજો બધુ નીકળશે: તેના અનેક પુરૂષ સાથે લફરા હતાં

# લફરેબાજ પત્નિને કારણે પતિ મરવા મજબૂર

પત્નિના ફોનને લીધે ભાંડો ફુટ્યા પછી પણ પતિએ બધુ મુકી દેવા અને બે સંતાનનું ભવિષ્ય ધ્યાને રાખી સુધરી જવા સમજાવી: પરંતુ તેણે લફરા ચાલુ જ રાખ્યા: છેલ્લે પતિએ લટકીને જીવ આપ્યો: સ્યુસાઇડ નોટમાં હૃદયક્ષાપક વિગતો: પોલીસે દગાખોર પત્નિ સામે દાખલ કરી ફરિયાદ

રાજકોટ, તા. ૨૭  
દામ્પત્ય જીવનમાં હૃદયેશ પતિ-પત્નિનો એક બીજા પ્રત્યે સ્નેહ હોય, સમર્પણ હોય, ત્યાગ અને વફાદારીની ભાવના હોય તો સંસાર જીવન સુખેથી આગળ વધતું હોય છે. પરંતુ જો બેમાંથી એક એટલે કે પતિ કે પત્નિ બેવફાઈ-દગાખોરીના માર્ગે જાય તો બંનેના જીવનમાં એવા એવા વળાંક આવે છે કે જિંદગી આખી ગોટાળે ચડી જાય છે. દગાખોરીના ડગલાને પગલે આત્મહત્યા, હત્યા કે મારામારી સહિતના પરિણામો પણ આવતાં હોય છે. આવી જ એક ચોંકાવનારી ઘટના સામે આવી છે જેમાં એક યુવાને લફરાબાજ પત્નિના અનહદ ત્રાસથી કંટાળીને મોત નહાવું કરવા મજબૂર થયું પડ્યું છે. આ યુવાનની હૃદયક્ષાપક સ્યુસાઇડ નોટ પોલીસને મળી છે. તેણે લખ્યું હતું કે મારી ધરવાળી પરપુરૂષો સાથે સહવાસ કરતી, તેના અગણીત લફરા હતાં. તેને સજા અપાવજો. દિકરા-દિકરી મને માફ કરજો, હવે પપ્પા નહિ જીવી શકે!  
અરેરાટી જનક આ ઘટનાની વિગતો પર



નજર કરીએ તો ઘટના અમદાવાદની છે. પણ અનેક ગામ કે શહેરમાં આ પ્રકારની બેવફાઈ પતિ કે પત્નિ દ્વારા થતી હોય છે. અમદાવાદ શહેરમાં પત્નિના અન્ય પુરૂષો સાથેના આડા સંબંધો અને ઝઘડાથી કંટાળીને એક બેતાલીસ વર્ષીય યુવાનેગણે ફાંસો ખાઈ આપઘાત કર્યો

છે. મૂતકે મરતા પહેલા એક સ્યુસાઇડ નોટ પણ લખી હતી. જેમાં પત્નિના અન્ય પુરૂષો સાથેના શારીરિક સંબંધોથી લઈને અને બાળકોના ભવિષ્ય અંગેની ચિંતા વ્યક્ત કરી અંગત જીવનની વેદના ઠાલવી હતી. સમગ્ર મામલે રાણીપ પોલીસે ગુનો દાખલ કરી તપાસ શરૂ કરી હતી.

વિશેષ માહિતી જોઈએ તો આપઘાત કરનાર યુવાન ચિરિપાલ કંપનીમાં નોકરી કરતા હતા. એક મહિના પહેલા તેમને તેની પત્નિના કેટલાક પર પુરૂષ સાથેના આડા શારીરિક સંબંધ હોવાની જાણ થઈ હતી. ત્યાર બાદ તેમણે પત્નિના મોબાઇલની કોલ ડિટેઇલ કઢાવતા પત્નિના ઘણા પુરૂષો સાથેના આ સંબંધ હોવાનું જાણવા મળ્યું હતું. મૂતક પતિએ પત્નિને કહ્યું હતું કે તું આ બધા વંધા છોડી દે આપણા બાળકો છે, સારું જીવન જીવીશું. જેથી તેણીએ પતિ સાથે ઝઘડો કર્યો અને તેના ભાઈઓના ઘરે જતા રહ્યા હતા.

ત્યારબાદ પત્નિ અને તેમના ભાઈઓના ઘરે બે બાળકોને લઈને જતા રહ્યા હતા અને જતા જતા પતિને ત્રાસ આપવાના ખોટા કેસમાં ફસાવી દેવાની ધમકી પણ આપી હતી. બાદ મૂતક ચાંદમેડા સ્થિત તેમના ભાઈના ઘરેથી કઢાવેલા વિના નીકળી ગયા હતા. ત્યાર બાદ મૂતકના ભાઈએ તેમના પડોશીને ફોન કરીને મૂતકના ઘરે મોકલ્યા હતા. જો કે મૂતકે ઘરનો દરવાજો પણ ખોલ્યો ન હતો. જેને પગલે તેના ભાઈએ અને આસપાસના લોકો ઘરે ભેગા થયા હતા.

ઘરની ગેલેરીમાંથી જોતા જ મૂતકે બેડરૂમમાં પંખા સાથે કપડાની ચાદરની પટ્ટી બાંધીને ગળે ફાંસો ખાધેલો હતો. ત્યાર બાદ તાત્કાલિક પોલીસ અને એમ્બ્યુલન્સને જાણ કરવામાં આવી હતી. જોકે તેનું સ્થળ પર જ મોત હતું.

પોલીસે તપાસ કરતાં મૂતકના બેડરૂમમાં સોફા પરથી એક સ્યુસાઇડ નોટ મળી હતી. જેમાં તેમણે લખ્યું હતું કે હું આત્મહત્યા કરું છું, કારણકે મારી પત્નિના અનેક લોકો સાથે આડા સંબંધો હતા. જેના મેં તેના મોબાઇલ નંબર પરથી સ્ટેટમેન્ટ કાઢ્યા છે. મેં પચ્ચીસ લાખ વાપરી નાખ્યા તેમ છતાં હું સમાધાન કરીને તેને લઈ આવ્યો હતો, તેમ છતાં તેના ભાઈએ આવીને લઈ ગયા છે. હું મારા ભાળકોને બહુ પ્રેમ કરું છું. મને માફ કરજો. મારી મમ્મી અને ભાઈએ બહુ સહન કર્યું. મારા કારણે હવે હું બધાની માફી માગું છું. મારા પત્નિના સંબંધો મહેશ, વિષ્ણુ અને બીજા બે મહેશ નામવાળા શખ્સો સાથે હતાં. દરેકના નંબર કોલ ડિટેઇલમાં અને વોટ્સએપમાં પણ છે.

એક વર્ષ સુધી મારા બાળકોને શાળાએ ના મૂક્યા અને તેમની સામે પરપુરૂષો સાથે મારા બેડરૂમમાં સહવાસ કરતી હતી અને બાળકો બહાર હોલમાં ટીવી જોતા રહેતા હતા. તેમ છતાં હું બધું ભૂલી આગળ જિંદગી જીવવા માંગતો હતો. હું મારા પતિના સિવાય જિંદગીની કલ્પના કરી શકતો નથી. મારી પત્નિ બે વર્ષથી બીજો મોબાઇલ પણ મારાથી સંતાડીને રાખતી હતી. તેના અગણીત લફરા હતા. જે નંબરની સીડીઆરથી ખબર પડી જશે. તેમજ મારા બાળકો નાના ભાઈ અને મારી મમ્મીને સોંપજો, શક્ય હોય તો મારી પત્નિને સજા અપાવજો. મારા દીકરા-દીકરી માફ કરજો પપ્પા હવે નહીં જીવી શકે.. અલવિદા. આ સ્યુસાઇડ નોટના આધારે રાણીપ પોલીસે મૂતકની પત્નિ સામે આત્મહત્યા માટે દુષ્પ્રેરણાનો ગુનો નોંધી તપાસ શરૂ કરી હતી. પોલીસ ઈન્સપેક્ટર કેતન વ્યાસે જણાવ્યું હતું કે સ્યુસાઇડ નોટ એકએસએલમાં મોકલવામાં આવી છે. આરોપીની ધરપકડ કરવા પણ તજવીજ હાથ ધરવામાં આવી છે. વધુ કોઈની સંવેદણી ખુલશે તો ચોક્કસ કાર્યવાહી થશે.

મહામુલી જિંદગીને જુદા જુદા કારણો તરછોડી દેવાની બે કડ્ડા ઘટના: અન્ય બે ઘટનામાં આપઘાતનો પ્રયાસ

# વિદ્યાર્થીનીએ ગળાફાંસો ખાઈ દીધો જીવ

## પરિક્ષા આપ્યા પછી મુંજવણમાં રહેતી હતી: બીજી ઘટનામાં નોકરીએ જવા નીકળેલા મહિલાએ તળાવમાં ફૂટી મોત ઘાલુ કર્યુ: અન્ય બે બનાવમાં સંતાનોને ખીજાવા મામલે એક પરિણીતા સળગી, બીજીએ ગટગટાવ્યું ફિનાઈલ

રાજકોટ, તા. ૨૭  
આપઘાતની બની રહેલી અલગ અલગ ઘટનાઓમાં વધુ એક બનાવ ઉમેરાયો છે. વધુ એક વિદ્યાર્થીનીએ આવુ પગલુ ભર્યું છે. થોડા દિવસો પહેલા દસમા અને બારમા ધોરણના છાત્રાએ પેપર નબળા જવાની અને નાપાસ થવાની ચિંતામાં આપઘાત, આપઘાતનો પ્રયાસ કર્યાની ત્રણ ઘટના બની હતી. ત્યાં હવે ગોંડલ પંથકના ગામમાં બારમા ધોરણની છાત્રાએ આવુ પગલુ ભરી લેતાં પરિવારમાં કલ્પાંત સર્જાયો છે. તાજેતરમાં બાર બોર્ડની પરિક્ષા આપનારી વિદ્યાર્થીની પરિક્ષા આપ્યા પછી કોઈપણ કારણોસર મુંજવણમાં હતી અને આત્મહત્યા કરી લીધી હતી.

ઘટનાની વિશેષ માહિતી જોઈએ તો ગોંડલ તાબેના સુલતાનપુર પોલીસ સ્ટેશન હેઠળના દેરડી કુંભાજી ગામમાં રહેતી ધોરણ-૧૨ની છાત્રાએ ગળાફાંસો આપઘાત કરી લેતાં પરિવારમાં કલ્પાંત સર્જાયો હતો. પોલીસ સુત્રોમાંથી જાણવા મળ્યા અનુસાર દેરડી કુંભાજી ગામે રહેતી મિતલ કનુભાઈ ચાવડા નામની સોળ વર્ષની વિદ્યાર્થીનીએ પોતાના ઘરે હતી રૂમમાં પંખા સાથે સાડી બાંધી ગળાફાંસો ખાઈ લેતાં મોત થયું હતું. બનાવની જાણ થતાં સુલતાનપુર પોલીસ સ્ટેશનના હેડકોન્સ્ટેબલ જયસુખભા, રાઈટર સંજયભાઈ સહિતનો સ્ટાફ ઘટના સ્થળે પહોંચ્યો હતો.

મૃતકની ઉંમર સગીર વયની હોઈ પોલીસે પંચનામું કર્યા બાદ મૃતદેહનું રાજકોટ ખાતે ફોરેન્સિક પોસ્ટમોર્ટમ કરાવ્યું હતું. પ્રાથમિક તપાસમાં ખુલ્લા મુજબ આપઘાત કરનાર મિતલ બે બહેન અને એક ભાઈમાં મોટી હતી. તેના પિતા ખેત મજૂરી કરી ગુજરાન ચલાવે છે. મિતલ ધોરણ-૧૨માં અભ્યાસ કરતી હોઈ તાજેતરમાં જ બોર્ડની પરિક્ષા આપી હતી. સગાના કહેવા મુજબ તે ભણવામાં હોશીયાર હતી. પરંતુ પરિક્ષા પુરી થયા બાદ કોઈપણ કારણોસર મુંજવણમાં હતી. ત્યારપછી તેણીએ ગઈકાલે અચાનક આ પગલુ ભરી લીધું હતું. ચોક્કસ કારણ પરિવારજનો જાણતાં ન હોઈ



અંતિમવિધી બાદ પોલીસ મૃતકના સગા સ્વજનના નિવેદનો નોંધી વધુ તપાસ હાથ ધરશે. આ બનાવથી દેરડી કુંભાજી ગામમાં પણ ગમગીની છવાઈ ગઈ હતી. લાડકી દિકરીના મોતથી ચાવડા પરિવારમાં શોકની કાલોમા છવાઈ ગઈ હતી.

આત્મહત્યાની બીજી ઘટના પર નજર કરીએ તો રાજકોટ તા. ગાંધીગ્રામ નાણાવટી ચોકમાં ટાઈટનિયમ બિલ્ડી ગમમાં રહેતાં જીજ્ઞાબેન આકાશભાઈ શુક્લા નામના ચાલીસ વર્ષના મહિલાએ રૈયાના પરશુરામ મંદિર સામે આવેલા તળાવમાં પડતું મુકી આપઘાત કરી લેતાં યુનિવર્સિટી પોલીસ સ્ટેશનના એએસઆઈ જયદિપસિંહ જોડજા સહિતે જરૂરી કાર્યવાહી કરી હતી. ગુરુવાર બપોરે બે વાચ્યાની આસપાસ પરશુરામ

મંદિર નજીક આવેલી એક વાડીના માલિકની નજર તળાવમાં તરી રહેલા એક મહિલાના મૃતદેહ પડતાં તે ચોકી ગયા હતાં અને ૧૧૨ નંબર પર ફોન કર્યો હતો. બનાવની જાણ થતા જ ફાયર બ્રિગેડ અને યુનિવર્સિટી પોલીસ મથકનો સ્ટાફ ઘટના સ્થળે દોડી ગયો હતો. ફાયર વિભાગની ટીમે તળાવમાંથી મૃતદેહને બહાર કાઢ્યો હતો. પોલીસ તપાસમાં મૃતકની ઓળખ જીજ્ઞાબેન શુક્લા તરીકે થઈ હતી. પોલીસે તેણીના પતિ આકાશભાઈને જાણ કરતાં તે તથા પરિવારજનો પહોંચી ગયા હતાં. તેમને સંતાનમાં એક દિકરી છે જે નવ વર્ષની છે. સગાના કહેવા મુજબ જીજ્ઞાબેનને લાંબા સમયથી ચામડીથી બિમારી હતી. તેના કારણે કંટાળીને પગલુ ભર્યું હતું.

આપઘાતના પ્રયાસની બે ઘટનામાં સંતાનોને ખીજાવા મામલે સસરાએ ઠપકો આપતાં એક પરિણીતાએ અગ્નિસ્નાન કર્યું હતું અને બીજી પરિણીતાએ સંતાનને પતિ ઠપકો આપતો હોઈ તેના કારણે માઠુ લાગતાં ફિનાઈલ પી લીધું હતું. પ્રથમ ઘટના જોઈએ તો

અમરેલીના વડીયામાં છોકરાઓને ઠપકો આપવા મામલે અમરેલીના વડીયામાં રહેતી એકત્રીસ વર્ષની મિલનબેન રવિભાઈ રાવરાણી નામની પરિણીતાએ સવારે ઘરે હતી ત્યારે શરીર કેરોસીન રેડી કાંડી ચાંપી લેતાં ગંભીર રીતે દાઝી જતાં વડીયા સારવાર અપાવી જુનાગઢ સિવિલ હોસ્પિટલમાં ખસેડાઈ હતી.

ત્યાંથી વધુ સારવાર માટે રાજકોટ સિવિલમાં ખસેડાતાં હોસ્પિટલ ચોકીના સ્ટાફે કુંકાવાવ પોલીસને જાણ કરી હતી. મિલનબેનના લગ્ન આઠ વર્ષ પહેલા થયા છે. સંતાનમાં એક દિકરો અને એક દિકરી છે. તેણીના માવતર અમરેલીના છલડી ગામે રહે છે. પતિ રવિભાઈ રાવરાણી દરજી કામ કરી ગુજરાન ચલાવે છે. સગાના કહેવા મુજબ ગઈકાલે મિલનબેનના બે બાળકો નાસ્તો કરતી વખતે તોકાન કરતાં હોઈ મિલનબેન તેને ખીજાતા હતાં તે વખતે સસરા કિરીટભાઈ ઘરે હોઈ તેણે છોકરાઓને ખીજાવુ જોઈએ નહિ તેમ કહી પુત્રવધુ મિલનબેનને ઠપકો દેતાં તેણીને માઠુ લાગી જતાં ઘરમાં

પેલુ કેરોસીનનું ડબલુ લઈ શરીર રેડી દિવાસળી ચાંપી લીધી હતી. હાલ તેણી સારવાર હેઠળ છે. આવી જ બીજી ઘટના જોઈએ તો ભાવનગર રોડ પર થોરાળા પોલીસ સ્ટેશનની સામે આવેલી મનહર સોસાયટીમાં રહેતાં બેતાલીસ વર્ષના ગુલશનબેન ઉર્ફે મુમતાઝબેન અયુબભાઈ પટ્ટાણ નામના મહિલાએ રાતે એકાદ વાચ્યે ફિનાઈલ પી આપઘાતનો પ્રયાસ કરતાં સિવિલ હોસ્પિટલમાં દાખલ કરાયા હતાં. આ ઘટનાની જાણ હોસ્પિટલ ચોકીના સ્ટાફે થોરાળા પોલીસને જાણ કરી હતી. ગુલશનબેનના લગ્ન ત્રેવીસ વર્ષ પહેલા થયા છે. સંતાનમાં બે દિકરા અને બે દિકરી છે. પતિ ડ્રાઈવિંગ કરી ગુજરાન ચલાવે છે. તેણીએ કહ્યું હતું કે તેના સંતાનને બહાર રમવા જવા સહિતની વાતે પતિ દ્વારા વારંવાર ઠપકો આપતો હોઈ અને ખીજાતા રહેતાં હોઈ આ બાબતે રાતે બંને વચ્ચે બોલાચાલી થયા બાદ પોતાને માઠુ લાગી જતાં ફિનાઈલ પી લીધું હતું. થોરાળા પોલીસે વિશેષ તપાસ હાથ ધરી હતી.

## ડખ્ખા કરવા હોય એને કોઈ મોટા કારણની જરૂર હોતી નથી: પાંચ જણા તૂટી પડ્યા ગાળો બોલવાની ના પાડનાર પર હુમલો

જંગલેશ્વરના યુવાને રસ્તા પરથી બહેન-દિકરી નીકળતી હોઈ અજાણ્યાઓને અપશબ્દો બોલવાની ના કહેતાં તેનુ ઉપરાણુ લઈ વિસ્તારના શખ્સે જ કર્યો હીચકારો હુમલો: ભક્તિનગર પોલીસે દાખલ કરી એફઆઈઆર



રાજકોટ, તા. ૨૭  
મારામારીની રોજબરોજ બની રહેલી ઘટનાઓમાં ઘણીવાર ચોરી ઉપર સે સીનાજોરી જેવી ઘટનાઓ બનતી રહે છે. આવા જ એક બનાવમાં એક યુવાને ઘર નજીક રસ્તા પરથી બહેન-દિકરીઓ નીકળતી હતી ત્યારે ગાળો બોલી રહેલા અજાણ્યા શખ્સોને ગાળો નહિ બોલવાનું કહેતાં આ શખ્સોનું ઉપરાણું લઈ જંગલેશ્વરનો જ એક શખ્સ બીજા દિવસે આ યુવાન પાસે આવ્યો હતો અને કેમ તે ગઈકાલે મારા માણસોને ગાળો બોલવાની ના પાડી હતી? તેમ કહી લોખંડના પાઈપના ઓડેઝ યા ફટકાર્યાં હતાં. આ શખ્સની સાથે સાથે બીજા ચાર અજાણ્યા શખ્સો પણ તૂટી પડ્યા હતાં. લોહીલુહાણ થઈ ગયેલો યુવાન હોસ્પિટલમાં ખાટલે પહોંચ્યો હતો.

વિગતો પર નજર કરીએ તો જંગલેશ્વરમાં રહેતાં યુવાને રાતે તે ઘર નજીક ચોકમાં હતો ત્યારે તેના જ વિસ્તારના શખ્સે બીજા ચાર જણ સાથે આવીને ઝડપી કરી ગાળો દઈ પાઈપથી હુમલો કરી માથા, મોઢા, શરીરે ઈજાઓ પહોંચાડતાં લોહીલુહાણ થઈ ગયો હતો. રસ્તા પરથી બહેન-દિકરીઓ નીકળતી હોઈ વિસ્તારમાં રહેતાં અજાણ્યા શખ્સોને ગાળો બોલવાની ના પાડતાં આ

બાબતનો ખાર રાખી હુમલો કરાયો હતો. વિશેષ માહિતી અનુસાર જંગલેશ્વર અંકુર સોસાયટી-૧ બાવની ચોકમાં રહેતો નઈમખીન ઈન્સિયાઝબીન કથીરી નામનો છવ્વીસ વર્ષનો યુવાન રાતે ઘર નજીક ચોકમાં હતો ત્યારે જંગલેશ્વરના જ અચાનક સોરાએ ઝડપી કરી લોખંડના પાઈપથી હુમલો કરી ઓડેઝ માર મારતાં ઈજાઓ થતાં સિવિલ હોસ્પિટલમાં દાખલ થયો હતો.

બનાવની જાણ સિવિલ હોસ્પિટલ ચોકીના સ્ટાફે ભક્તિનગર પોલીસને કરી હતી. પોલીસે નઈમખીન ફરિયાદ પરથી અચાન અને ચાર અજાણ્યા શખ્સો વિરુદ્ધ એફઆઈઆર દાખલ કરી હતી. નઈમખીન બે ભાઈ અને બે બહેનમાં ત્રીજો છે અને છુટક વાયરિંગ કામ કરી ગુજરાન ચલાવે છે. તેના લગ્ન થયા નથી. નઈમે જણાવ્યું હતું કે રાતે ઘર પાસે ચોકમાં ઉભો હતો ત્યારે અચાન ઈશ્રાહીમભાઈ ઉર્ફે હુકુભાઈ સોરા જેને હુ ઓળખુ છું તે તે તથા તેની સાથે બીજા ચાર શખ્સો મારી પાસે આવેલ અને તેઓના બધાના હાથમા લોખંડના પાઈપ હતા અને અચાન સોરાએ મને કહેલ કે કાલે તુ અહિ મારા માણસો નિકળ્યા અને ગાળો બોલતા હતા તેને તે કેમ ગાળો બોલવાની ના પાડતો હતો? જેથી મે તેને કહેલ કે અમારા ઘર પાસે બહેન દીકરીઓ હોઈ તમે ગાળો ના બોલો એટલુ જ મેં કહ્યું હતું. આ સાંભળતા જ અચાને પાઈપથી હુમલો કરી મને કપાળે, નેણ, નાક અને હોઠ પર ઘા મારી દીધા હતા. તેમજ અચાનની સાથે આવેલા ચાર અજાણ્યા શખ્સોએ પણ પાઈપથી હુમલો કરી મને પગ, વાંસા, શરીરે આડેઝ યા ફટકાર્યાં હતાં. દેકારો થતાં આસપાસના લોકો ભેગા થઈ ગયા હતાં. જેથી હુમલો કરનારા અચાન સહિતના પાંચયે ભાગી ગયા હતાં. બાદમાં મેં મારા મોટા ભાઈ મોઈનબીનને ફોન કરીને આ ઝગડા બાબતે જાણ કરી હતી. દરમિયાન મારો મત્ર આદિલ સુમાર રિક્ષા લઈને નીકળતાં તે મને જોઈ જતાં હોસ્પિટલે ખસેડ્યો હતો. નાક નીચે મને ટાંકા આવ્યા છે. અચાનના મિત્રો મારા ઘર પાસે ગાળો બોલતા હોઈ જેને બુધવારે સાંજે મેં ગાળો બોલવાની ના પાડી હોઈ ખાર રાખી આ ચારયે તથા અચાને આવીને હુમલો કર્યો હતો. હેડકોન્સ. એન. એ. ગઢવીએ નઈમખીનની આ કથનીને આધારે એફઆઈઆર દાખલ કરી આરોપી અચાન સહિતનાની શોધખોળ હાથ ધરી હતી. ખરેખર શું બન્યું હતું? તે આરોપી પકડાયા પછી બહાર આવશે.

## દાડ-જૂગારની લત-ફૂટેવ અનેક ઘર પરિવાર કરી ચુકી છે બરબાદ

### જૂગારને લીધે લાખોના વ્યાજમાં ફસાતાં ફિનાઈલ પીધું

રાજકોટ, તા. ૨૭  
જૂગાર તેમજ દાડની કુટેવ માણસને બરબાદ કરી દેતી હોય છે. અનેક એવા કિસ્સાઓ બની ચુક્યા છે જેમાં આ લત જેને લાગી ગઈ હોઈ તેની હાલત ખરાબ થઈ ગયાનું સામે આવ્યું હતું. આ વચ્ચે એક યુવાને આપઘાતનો પ્રયાસ કર્યો છે. હોસ્પિટલના ખાટલે પહોંચેલા યુવાને કમ્પ્યુટરે પોતે અગાઉ જૂગાર રમતો હતો અને ફિલ્ડ બેસાડતો હતો, એટલે કે જૂગાર રમડાંતો પણ હતો. આ કુટેવને કારણે તે હાલ લાખોના દેણામાં આવી જતાં, વ્યાજખોરીમાં ફસાઈ જતાં આ પગલુ ભરવા મજબૂર થવું પડ્યું છે!

વિગતો પર નજર કરીએ તો શહેરના ગોંડલ રોડ કોઠારીયા સોલવન્ટ વિસ્તારના રસુલપરામાં રહેતાં યુવાને માલધારી ફાટક નજીક ફિનાઈલ પી આપઘાતનો પ્રયાસ કરતાં સારવાર માટે દાખલ કરાયા છે. હોસ્પિટલના બિછાનેથી તેણે કહ્યું હતું કે પોતે જૂગાર રમે છે અને રમડે પણ છે. આ કારણે દેણું થઈ જતાં અને હવે નાણા આપનારા વ્યાજખોરી કરતાં હોઈ આ કારણે કંટાળી જતાં મરી જવાનું નક્કી કર્યું હતું અને ફિનાઈલ પી લીધું હતું. વધુ માહિતી અનુસાર કોઠારીયા સોલવન્ટ પાસે રસુલપરામાં રહેતાં ચાલીસ વર્ષના હકીમભાઈ ઈસ્માઈલભાઈ બુડેરા નામના યુવાને ગઈકાલે માલધારી ફાટક પાસે ફિનાઈલ પી લેતાં સિવિલ હોસ્પિટલમાં દાખલ કરવામાં આવ્યા હતાં.

આ ઘટનામાં તબિબે પોલીસ કેસ જાહેર કરતાં સિવિલ હોસ્પિટલ પોલીસ ચોકીના સ્ટાફે આજીડમ

રસુલપરાના યુવાનને જૂગાર રમવું-રમાડવું ભારે પડ્યું: દેણામાં ડુબી જતાં વ્યાજખોરી આકરી ઉઘરાણી થતાં મરી જવાનો પ્રયાસ કર્યો: સારવાર હેઠળ

હતાં. જૂગડુ રમવાના શોખીના રસીકો ગમે ત્યાં ગમે ત્યારે બેસી જતાં હોય છે. તિનપત્તી કે ક્રિકેટનો સહો રમતાં કે પછી વરલી મટકા અથવા તો ઘોડીપાસાનો જૂગાર રમતા હોય છે. દરમિયાન શહેરના જંગલેશ્વર વિસ્તારમાં આજી નદીના પટમાં જાહેરમાં વરલી ફીચરના આંકડા લખી જુગાર રમડાંત ત્રણ શખ્સોને પીસીબીની ટીમે ઝડપી પાડ્યા છે. પોલીસે સ્થળ પરથી રોકડ રકમ અને મોબાઈલ ફોન સહિત કુલ રૂ. બેતાલીસ હજાર એકસો ત્રીસની માલમતા કબ્જે કરી હતી. પીસીબીની ટીમ દાડ જૂગારના કેસ શોધવા પેટ્રોલીંગમાં હતી ત્યારે કોન્સ. વિશાલભાઈ પરેશભાઈ દવ, દિલીપભાઈ આયદાભાઈ બોરીયા અને ઉમેશભાઈ ચાવડાને બાતમી મળી હતી.

આ બાતમી એવી હતી કે જંગલેશ્વર શેરી નં. ૬થી આગળ નદીના પટમાં કેટલાક શખ્સો વરલીના આંકડા પર પૈસાની હારજીતનો જુગાર રમી રહ્યા છે. આ માહિતીને આધારે દરોડો પાડી મહેશ રતીલાલ શીંગાળા (ઉ.વ.૨૬, રહે. એકતા કોલોની, જંગલેશ્વર), આકાશ કાનજીભાઈ મકવાણા (ઉ.વ.૩૦, રહે. જંગલેશ્વર) તથા હિતેશ હરસુભાલક સાહોલીયા (ઉ.વ. ૪૪, રહે. કિર્તીધામ સોસાયટી)ને પકડી લીધા હતાં. આ ત્રણમાં મહેશ આંકડા લખતો હતો અને બાકીના બે લખાવવા આવ્યા હતાં. પોલીસે રોકડા રૂ. ૩૧૬૩૦ તથા બે મોબાઈલ ફોન ૧૦૫૦૦ના અને બોલપેન, આંકડા લખેલી ડાયરી, કાગળ કબ્જે કર્યાં હતાં. પીસીબીના પોલીસ ઈન્સપેક્ટર એમ. આર. ગોંડલીયાના માર્ગદર્શનમાં આ દરોડો પાડવામાં આવ્યો હતો.

## વિઝા કન્સલ્ટન્ટ્સનું કામ કરે છે કહી વિશ્વાસ કેળવી ત્રેવીસ લોકોના નાણા મંગાવી લીધા

# વર્ક વિઝાના નામે ગઠીયો ૩૯ લાખ ખાઈ ગયો

### નામ બદલીને રહેતાં શખ્સને પોલીસે પગેડુ દબાવી દબોચ્યો: વિદેશ જવાની તારીખ નજીક આવે ત્યારે ગ્રાહકને કહેતો-ટેકનીકલ કારણો તમારી ટિકીટ રદ થઈ છે, એમ્બેસીમાં પ્રૌં ઉભો થયો છે: પછી કરી દેતો ફોન બંધ

રાજકોટ, તા. ૨૭  
વિદેશના વર્ક પરમીટ વિઝાના નામે અસંખ્ય ઠગાઈની ઘટનાઓ બની ચુકી છે. આવા બનાવો પણ હજુ અટકતા જ નથી. વધુ એક આવી લાખોની ઠગાઈ થઈ છે. જેમાં અલ્બેનિયાના નકલી વિઝા ધાબડી દઈ ઓગણચાલીસ લાખની ઠગાઈ થઈ છે. આ ફોડમાં બે ત્રણ નહિ ત્રેવીસ લોકો છેતરાઈ ગયા છે. વચ્ચેઅલ નંબર અને ફેક આઈડીનો ઉપયોગ કરી ગઠીયાએ જાળ બિછાવી હતી અને વિદેશ જવા ઇચ્છુકોને છેતરી લીધા હતાં. જો કે પોલીસે તત્કાળ કાર્યવાહી હાથ ધરી હતી જેના કળ સ્વરૂપે આ ગઠીયાગીરી કરનારો શખ્સ હાથમાં આવી ગયો હતો. પોલીસે રોકી નામના આ ગઠીયાને નોઈડાથી ઝડપી લાવી હતી. તપાસમાં અનેક ચોંકાવનારી વિગતો બહાર આવવાની પોલીસને આશા છે. વર્ક પરમીટ વિઝાના નામે આ ગઠીયાએ લાખોની રકમ ઉસેડી



અપાવવાનું મોટું કામ કરતો હોવાની લાલચ આપી અંકુરભાઈને વિશ્વાસમાં લીધા હતા. ત્યારબાદ ત્રેવીસ કલાયન્ટ્સના અલ્બેનિયાના વિઝા કરાવવા માટે અલગ-અલગ સમયે દિલ્હી ખાતે આંગણિયા મારફતે કુલ ઓગણચાલીસ લાખ રૂપિયા મંગાવી લીધા હતા. પૈસા પડાયા બાદ આરોપીએ કલાયન્ટ્સને અલ્બેનિયાના વિઝા પૂરા પાડ્યા હતા. પણ જ્યારે આ વિઝાનું વેરિફિકેશન એમ્બેસીમાં કરવામાં આવ્યું ત્યારે જાણવા મળ્યું હતું કે તમામ વિઝા તદ્દન ફેક એટલે કે નકલી હતાં. ત્યારે બધાને છેતરપિંડીનો અહેસાસ થયો હતો. ફરિયાદીએ આરોપીનો સંપર્ક કરવાનો

પ્રયાસ કર્યો, ત્યારે આરોપીએ વાપરેલા તમામ વચ્ચુઅલ નંબરો અને ઈમેલ આઈડી બંધ કરી દીધા હતા. આખરે આ મામલે પાલ પોલીસ સ્ટેશનમાં ફરિયાદ નોંધાવવામાં આવી હતી. સુરત પાલ પોલીસની ટીમે સાયબર ક્રાઈમની મદદ લઈ ટેકનિકલ ઈન્વેસ્ટિગેશન શરૂ કર્યું હતું. તપાસ દરમિયાન જાણવા મળ્યું હતું કે આરોપી ઉત્તર પ્રદેશના નોઈડા સેક્ટરમાં છુપાયો છે. પોલીસની ટીમ જ્યારે નોઈડા પહોંચી ત્યારે આરોપીને ખ્યાલ આવી ગયો હતો કે પોલીસ પોતાનું પડી છે, જેથી તેણે તાત્કાલિક પોતાનું રહેઠાણ બદલી નાખ્યું હતું. પાલ પોલીસે હાર માન્યા વગર આસપાસના રિસોર્સીસ અને સ્થાનિક નેટવર્કનો ઉપયોગ કરી આરોપીના નવા સરનામાનો પત્તો લગાવ્યો હતો. ઝડપાયેલો આરોપી અંકિત ઉર્ફે અંકિત મૂળ ત્યારે બધાને છેતરપિંડીનો અહેસાસ થયો હતો. ફરિયાદીએ આરોપીનો સંપર્ક કરવાનો

છેલા કેટલાક સમયથી નોઈડાના શતાબ્દી વિહાર વિસ્તારમાં રહીને આ પ્રકારનું ફોડ નેટવર્ક ચલાવતો હતો. ધરપકડ દરમિયાન તેની પાસેથી એક સફેદ રંગનો આઈ ફોન અને અન્ય એક ફોન-પેડ મોબાઈલ ફોન મળી આવ્યો છે. પોલીસના મતે આરોપી છેલ્લા એક વર્ષથી વધુ સમયથી આ રીતે લોકોને છેતરવાનું કામ કરી રહ્યો હતો. પોલીસે આરોપી ઉત્તર પ્રદેશના નોઈડા સેક્ટરમાં અત્યંત શાંતિર રીતે કામ કરતો હતો. જ્યારે કોઈ કલાયન્ટના વિદેશ જવાની તારીખ નજીક આવે ત્યારે તે પકડાઈ જવાની બીકે નવા નાટકો કરતો હતો.

તે કલાયન્ટને ફોન કરીને કહેતો કે તમારી ટિકીટ ટેકનીકલ એરરને કારણે કેન્સલ થઈ ગઈ છે અથવા એમ્બેસીમાં કોઈ પ્રૌં ઉભો થયો છે તેવા બહાના કાઢી તે સમય પસાર કરતો અને અંતે સંપર્ક કાપી નાખતો હતો. પાલ પોલીસ દ્વારા હાલ આરોપીના બે દિવસના રિમાન્ડ મેળવવામાં આવ્યા છે. પોલીસને આશંકા છે કે, અંકિત એકલો આ મોટું કોભાંડ આચરી શકે નહીં. આ ફોડમાં તેની સાથે દિલ્હી અને નોઈડાના અન્ય શખ્સો પણ સામેલ હોઈ શકે છે. તપાસ દરમિયાન એ પણ જાણવાનો પ્રયાસ કરવામાં આવશે કે તેણે અત્યાર સુધીમાં ગુજરાતના અન્ય કેટલા યુવાનોને વિદેશ મોકલવાના બહાને લાખોનો ચુનો લગાવ્યો અને અલગ-અલગ ઈમેલ આઈડી દ્વારા જણાવ્યું હતું કે, વિઝા કે વર્ક પરમીટ માટે કોઈપણ અજાણી વ્યક્તિ કે સોશિયલ મીડિયા પર મળતી જાહેરાતો પર આંધળો વિશ્વાસ ન કરવો. વિઝાની પ્રક્રિયા ઉમેશા અધિકૃત એજન્ટો અથવા એમ્બેસી દ્વારા જ કરવી અને નાણાકીય વ્યવહાર કરતા પહેલા ચોકસાઈ કરવી જરૂરી છે.

હાલમાં પાલ પોલીસ સ્ટેશનમાં આરોપીની સઘન પુછપરછ ચાલી રહી છે જેમાં વધુ ચોંકાવનારી વિગતો સામે આવવાની શક્યતા છે.

ધરધણી-કેટરર્સ સંચાલકની ભયંકર બેદરકારી: સદ્નસિબે મોટી ખાનાખરાબી અટકી: કાર, સ્કૂટરને ઇજા: વૃધ્ધ અને યુવાન દાગ્યા

# ૪૦માંથી બે ગેસના બાટલા ફાટતા ભયનો માહોલ

સહકાર રોડ સાધના સોસાયટીના રહેણાંકના પાર્કિંગમાં બનાવ: ગેસના ભરેલા બાટલઓ સાથે ડીઝલ ભરેલા પાંચ કેરબા પણ હતાં: કેટરર્સ સંચાલકે ગોડાઉનમાંથી બાટલા લાવી ઘરે રાખ્યા હતાં: ફાયર બ્રિગેડે તમામ જપ્ત કર્યા: જો ફાયર ફાઈટર તુરંત પહોંચ્યા ન હોત તો સર્જાઈ હોત મોટી જાનહાની



માધાપરના ગોડાઉનમાં રીપેરિંગ થતું હોઈ કેટરર્સના બાટલા ઘરે લાવીને રાખ્યાનું સંચાલકનું રવણ: રીફીલીંગ માટેની ઇલેક્ટ્રીક મોટર પણ મળી: ફાટેલા બાટલાની હાલત જોઈ લોકોની આંખો ચાર થઈ ગઈ

રાજકોટ, તા. ૨૭  
આગના બનાવો અવાર-નવાર બનતા હોય છે. જે આકસ્મિક હોય છે. પરંતુ ઘણીવાર કોઈ લોકોની બેદરકારીને કારણે આવી દુર્ઘટના સર્જાતી હોય છે. આવો જ એક બનાવ શહેરના સહકાર મેઈન રોડ પર સાધના સોસાયટીમાં બન્યો છે. અહિં રહેતાં કેટરર્સ સંચાલકે પોતાના બે માળના મકાનના પાર્કિંગમાં સંગ્રહ કરીને રાખેલા એલપીજી ગેસના ૪૦ નંગ બાટલામાંથી બે બાટલા ઘડાકાભેર ફાટતાં આસપાસમાં ભય કેલાઈ ગયો હતો. બાટલા ફાટવાની સાથે આગ ભભૂકી ઉઠી હતી. બે પાડોશી વૃધ્ધ અને યુવાન આગ ઓલવવા જતાં દાગી ગયા હતાં.

રહેવાસીઓએ કહ્યું હતું. ગેસના બે બાટલા ફાટતાં તેના ચીથરા નીકળી ગયા હતાં. આગમાં બે લોકો દાગી પણ ગયા હતાં. તેમજ એક કાર અને એકટીવા પણ આગની લપેટમાં આવી ગયા હતાં. બનાવની જાણવા મળેલી માહિતી મુજબ સહકાર સોસાયટી મેઈન રોડ પર સાધના સોસાયટી-૨/૫ના પુણે રહેતાં અશોકભાઈ કરસનભાઈ રૈયાણીના બે માળના મકાનમાં નીચે પાર્કિંગના ભાગે ગેસના બાટલા ફાટતાં આગ લાગ્યાની જાણ થતાં ફાયર બ્રિગેડના સ્ટેશન ઓફિસર પરેશભાઈ યુગાસમા સહિતની ટીમ તત્કાલ પહોંચી ગઈ હતી અને પાર્કિંગમાં લાગેલી આગ બુઝાવી હતી. ફાયર બ્રિગેડ સુગ્રોના કેહેવા મુજબ એલપીજી ગેસના બે બાટલા ફાટવાને કારણે આગ લાગી હતી. મકાન માલિક અશોકભાઈ રૈયાણીએ જણાવ્યું હતું કે તે કે. વી. કેટરર્સ નામે કેટરર્સનો વ્યવસાય કરે છે. તેના કેટરર્સના માણસોના કપડા ધોવા માટે પાર્કિંગમાં રાખેલા બાટલા પર પાણી ગરમ કરતી વખતે આગ ભભૂકી ઉઠી હતી. જો કે અહિંથી ફાયર બ્રિગેડને ગેસ રિકીલીંગ માટેની મોટર પણ મળતાં પરેખર આગ કઈ રીતે લાગી? બાટલા કઈ રીતે ફાટ્યા? તેની વિસ્તૃત

તપાસ હાથ ધરાઈ હતી. વધુ વિગત મુજબ કેટરર્સ સંચાલક અશોકભાઈ રૈયાણીએ ફાયર બ્રિગેડના અધિકારી અને પોલીસ અધિકારીની પ્રાથમિક પુછતાછમાં કહ્યું હતું કે પોતે કે. વી. કેટરર્સના નામે કેટરર્સનો વ્યવસાય ધરાવે છે. તેનું ગોડાઉન માધાપર ચોકડીએ છે. પણ ત્યાં રીપેરિંગ ચાલુ હોઈ થોડા દિવસોથી ગેસના બાટલા ઘરના પાર્કિંગમાં રાખ્યા હતાં. અહિં કેટરર્સ કર્મચારીઓના કપડા ધોવા માટે એક ગેસના બાટલાને યુવા સાથે કનેક્ટ કરી પાણી ગરમ કરવામાં આવતું હતું ત્યારે અચાનક બે ગેસના બાટલા ફાટ્યા હતાં અને આગ ભભૂકી ઉઠી હતી. જો કે એક સાથે ચાલીસ ગેસના બાટલા રહેણાંકમાં રાખ્યા હોઈ ફાયર બ્રિગેડ દ્વારા આ અંગેનો ખુલાસો પુછાયો હતો અને આટલા બાટલા ક્યાંથી આવ્યા? તે સ્પષ્ટ કરવા, કાગળો પુરાવા રજૂ કરવા નોટીસ અપાઈ હતી. તેકદારીના ભાગરૂપે ફાયર બ્રિગેડની ટીમે ફાટેલા બે બાટલા અને બીજા ભરેલા આડગ્રીસ બાટલા કબ્જે કર્યાં હતાં. ફાયર બ્રિગેડના ઓફિસરશ્રી યુગાસમાના કહેવા મુજબ અહિંથી એક ગેસના બાટલામાંથી બીજા બાટલામાં ગેસ ટ્રાન્સફર કરવા માટેની એટલે કે રીફીલીંગ કરવા માટેની ઇલેક્ટ્રીક

મોટર પણ મળી આવી છે. આ જોતાં રીફીલીંગ તો થતું નહોતું ને? તેની પણ તપાસ કરવામાં આવશે. ઘટનાની જાણ થતાં ભકિતનગર પોલીસ સ્ટેશનના પીઆઈ મયુરદેવજી સિંહ એ.મ. સરવૈયા, એએસઆઈ નિલેષભાઈ મકવાણા સહિતનો કાફલો પણ પહોંચી ગયો હતો. પોલીસે તપાસ કરતાં આગમાં એક કાર જીજી૦૩એચજી-૬૮૦૭ અને એકટીવા જીજી૦૩કેપી-૬૮૦૭ને પણ મોટી નુકસાની થઈ હતી. બે બાટલા ફાટી જતાં ચીથરા નીકળી ગયા હોય તેવી હાલત થઈ ગઈ હતી. કેટરર્સ સંચાલક અશોકભાઈ રૈયાણીને પોલીસે આટલા મોટા જથ્થામાં ગેસના બાટલા સંગ્રહ કરવાનું કારણ પુછતાં તેમણે માધાપરના ગોડાઉનમાં કામ ચાલુ હોઈ તેના કારણે બાટલા અહિં લાવ્યાનું રટણ કર્યું હતું. આ અંગે પોલીસ ખરાઈ કરશે. વધુ વિગત મુજબ ઘડાકા સાથે બાટલા ફાટતાં આસપાસના રહેવાસીઓમાં ભય કેલાઈ ગયો હતો અને નાસભાગ મચી ગઈ હતી. લોકોએ કહ્યું હતું કે જો ફાયર બ્રિગેડની ટીમ તત્કાલ પહોંચી ન હોત તો કદાચ આગ વધુ મોટું સ્વરૂપ પકડી ગઈ હતો. વળી બે બાટલા ફાટી ગયા તે સિવાયના ૩૮ ભરેલા

બાટલા અને સાથે સાથે ડીઝલના પાંચ કેરબા પણ પડ્યા હોઈ જો આગ તેમાં પ્રસરી ગઈ હોત તો થું થું હોત તેની કલ્પના પણ ઘુઝાવી દે તેવી છે. તેમ લોકોએ કહ્યું હતું. આ કેરબાઓ ૪૦-૪૦ લિટરના હતાં અને પાંચેમાં ડીઝલ ભરેલું હતું. કેટરર્સના કામ માટે આ ડીઝલ એકઠું કરીને રખાયું હોવાનું કહેવાયું હતું. ગેસના બાટલા ઘડાકા સાથે ફાટવાથી આગ લાગવાની આ ઘટનાને પગલે ઘટના સ્થળે મોટી સંખ્યામાં લોકો ભેગા થઈ ગયા હતાં. સદ્નસિબે ફાયર બ્રિગેડની ટીમોએ આગ ત્વરિત કાબુમાં લઈ લેતાં ભયંકર દુર્ઘટના અટકી હતી. તેમ આસપાસના રહેવાસી લોકોએ જણાવ્યું હતું. આગ ઓલવવા જતાં અશોકભાઈ રૈયાણીના ઘરના પાર્કિંગમાં ગેસના બાટલા ફાટ્યા બાદ આગ ભભૂકતાં આગ ઓલવવા જતાં પાડોશી સત્યોતેર વર્ષના વૃધ્ધ શામજીભાઈ લાખાભાઈ દેસાઈ અને વીસ વર્ષનો મોહિત દિપકભાઈ ત્રિવેદી દાગી જતાં બંનેને સિવિલ હોસ્પિટલમાં ખસેડાયા છે. શામજીભાઈ નિવૃત્ત જીવન જીવે છે. તેને બે દિકાર અને એક દિકરી છે. જ્યારે મોહિત એક બહેનથી મોટો છે અને ટીઆરબી તરીકે નોકરી કરે છે. બંનેને સારવાર માટે દાખલ કરાયા હતાં.

## જુની અને જાણીતી વધુ બે ટ્રીકનો ઉપયોગ કરી બે ઠગાઈ ઇ-ચલાણ અને ટાસ્કના નામે બે યુવાન છેતરાયા

એક યુવાનને ખોડલ નામના વ્હોટ્સએપ ગ્રુપમાં ઇ-ચલાણની એપીકે ફાઈલ મોકલી નાણા ઉસેક્યા, બીજાને ટેલીગ્રામમાં હોટેલ રેટીંગ ટાસ્કથી કમાણીની લાલચ આપી લપેટી લેવાયો

રાજકોટ, તા. ૨૭  
સાયબર ફોડની ઘટના એવી છે કે એક માંડ ભુલો ત્યાં મિનીટોમાં જ બીજી નવી ચાર પાંચ ઘટનાઓ તમારી સામે આવી જાય છે. એટલે કે રોજબરોજ અનેક લોકો સાયબર ફોડનો ભોગ બની રહ્યા છે. વધુ બે એવા કિસ્સા સામે આવ્યા છે જેમાં એક યુવાને વ્હોટ્સએપમાં આવેલી એપીકે ફાઈલ ડાઉનલોડ કરતાં જ તેના ખાતામાંથી રોકડા ઉપડી ગયા હતાં. આ એપીકે ફાઈલ આરટીઓ ઇ-ચલાણના નામે હતી. યુવાન જે ખોડલ નામના ગ્રુપમાં હતો એ ગ્રુપમાં જ સામેલ કોઈ સદસ્યના નામનો ઉપયોગ કરી ગઈયાં એ આ ફાઈલ મોકલી હતી. બીજી તરફ ટેલીગ્રામમાં હોટેલ રેટીંગના ટાસ્કના નામે એક યુવાન પાસેથી નાણા ખંખેરી લેવાયા હતાં. પ્રથમ ઘટના પર નજર કરીએ તો ખેડા તાલુકાના કલોલી ગામના એક યુવક સાથે ઓનલાઈન છેતરપિંડીનો બનાવ સામે આવ્યો છે, જેમાં ગઈયાઓએ મોબાઈલમાં એપીકે ફાઈલ મોકલી બેંક ખાતામાંથી રૂ. ૧.૯૧ લાખથી વધુ રકમ ઉપાડી લીધી હતી. કલોલી ગામે પાણીની ટાંકી સામે રહેતા અને ફોટોગ્રાફીનો વ્યવસાય કરતા ગોપાલભાઈ શનાભાઈ ગોહેલના મોબાઈલ પર વ્હોટ્સએપના ખોડલ



નામના ગ્રુપમાં આરટીઓ ઇ-ચલાણ એપ્લિકેશન નામની ફાઈલ આવી હતી. ગોપાલભાઈએ આ ફાઈલ ડાઉનલોડ કરતા જ ગઈયાઓએ તેમના મોબાઈલનો એક્સેસ મેળવી લીધો હતો. બાદ માં બે અલગ-અલગ ટ્રાન્ઝેક્શન દ્વારા કુલ રૂ. ૧,૯૧,૪૭૦ તેમના બેંક ખાતામાંથી ટ્રાન્સફર કરી લીધા હતા. આ રકમ બેંકે એક ઇન્ટિયાના ખાતામાં જમા કરાવવામાં આવી હોવાનું સામે આવ્યું છે. ગોપાલભાઈને બેંકના મેસેજ મળતા જ છેતરપિંડીની જાણ થતાં તેમણે તરત જ સાયબર ફાઈલ હેલ્પલાઈન નંબર પર સંપર્ક કર્યો હતો અને ફરિયાદ નોંધાવી હતી. આ બનાવ અંગે ખેડા ટાઉન પોલીસે અજાણ્યા આરોપીઓ વિરુદ્ધ ઓનલાઈન છેતરપિંડીનો ગુનો નોંધી તપાસ શરૂ કરી હતી. રકમ

નાની હતી પરંતુ ફરી વખત ગઈયા જુની અને જાણીતી ટ્રીક એપીકે ફાઈલ મોકલી ફોડ કરવાની પદ્ધતિ અપનાવી છેતરી ગયા હતાં. બીજી ઘટના જોઈએ તો આ બનાવમાં પણ ભોગ બનનાર નડિયાદ તાલુકાનો વતની છે. અલીન્દ્રા ગામના વાલાપુરામાં રહેતા એક યુવક સાથે હોટેલ રેટિંગના નામે આ વખતની લાલચ આપી ઓનલાઈન રૂપિયા ૯૫,૯૬૬ની છેતરપિંડી કરાયાનો ગુનો ચકલાસી પોલીસ મથકે નોંધાયો છે. પોલીસે કહ્યું કે પ્રિતેશકુમાર રમેશભાઈ ચૌહાણને તેમના મોબાઈલમાં ટેલિગ્રામ એપ્લિકેશન પર નામના ગ્રુપમાંથી મેસેજ મળ્યો હતો. જેમાં હોટેલ અને રેસ્ટોરન્ટને રેટિંગ તથા ફીડબેક આપવાના બદલામાં ઘર બેઠા સારી આવક કરવાની લાલચ આપવામાં આવી હતી.

જેથી પ્રિતેશકુમારે આપેલા નંબર પર સંપર્ક કર્યો હતો. ગઈયાઓએ વિશ્વાસ જીતવા માટે શરૂઆતમાં નાની રકમનું રોકાણ કરાવી વળતર આપ્યું હતું. તેમણે રૂપિયા ૧૦,૦૦૦ ટ્રાન્સફર કર્યા બાદ રૂપિયા ૧૮,૧૬૮ પરત મળ્યા હતા. ત્યારબાદ વધુ ૧૦,૦૦૦ અને રૂપિયા ૨૨,૫૦૦ ટ્રાન્સફર કરતા કુલ રૂપિયા ૩૮,૩૬૬ પરત મળ્યા હતા. વિશ્વાસમાં આવી વધુ નફાની લાલચમાં પ્રિતેશકુમારે અલગ-અલગ ટ્રાન્ઝેક્શન દ્વારા કુલ રૂપિયા ૧,૫૨,૫૦૦ જેટલી બેંક ઓફ મહારાષ્ટ્રના વિવિધ ખાતાઓમાં જમા કરાવી હતી. પરંતુ આ વખતે તેમને વોલેટમાં દેખાતા નાણાં ઉપાડવા મળ્યા નહોતા. થોડા સમય બાદ ટેલીગ્રામ ગ્રુપ ડિલીટ થઈ જતા પોતાની સાથે છેતરપિંડી થઈ હોવાનો અહેસાસ થતાં તેમણે ઓનલાઈન ફરિયાદ નોંધાવી હતી. ગઈયાઓએ કુલ રૂપિયા ૧,૫૨,૫૦૦માંથી રૂપિયા ૫૬,૫૩૪ પરત આપ્યા બાદ બાકીના રૂપિયા ૯૫,૯૬૬ની છેતરપિંડી આચરી હોવાનું સામે આવ્યું હતું. ચકલાસી પોલીસે ગુનો નોંધી આગળ કાર્યવાહી કરી હતી. આમ ઇ-ચલાણ અને ટાસ્કથી કમાણીના નામે વધુ બે ઠગાઈ થઈ હતી.

વ્યાજખોરીને ડામવા યોજાયેલા લોક દરબાર અંતર્ગત વધુ એક ગુનો: મહિલાનું આરોપી તરીકે નામ!

## વ્યાજ પેટે ત્રણ લાખ, કાર પડાવ્યા છતાં ઘાફધમકી

રાજકોટ, તા. ૨૭  
વ્યાજખોરીના દુષ્પણને ડામવા પોલીસ સતત પ્રયાસો કરી રહી છે. આ સુંબેશના ભાગ રૂપે તાજેતરમાં રાજકોટમાં લોક દરબાર યોજાયો હતો. જેમાં વ્યાજખોરીમાં ફસાયેલા લોકોએ ઉમટી પડી પોલીસ સમક્ષ વ્યથા દાલવી હતી. દરમિયાન વ્યાજખોરીનો વધુ એક ગુનો દાખલ થયો છે. જેમાં કોઠારીયા રોડ હુડકો ચોકડી પાસે રહેતાં અને ડ્રાઈવિંગ કરી ગુજરાન ચલાવતાં યુવાને ત્રણ વર્ષ પહેલા એક મહિલા પાસેથી લીધેલા બે લાખ દસ હજારની સામે ત્રણ લાખ દસ હજાર ચુકવી દીધા છતાં વધુ વ્યાજ માંગી ફોન પર સતત ગાળો દઈ ધમકી અપાતી હોઈ ફરિયાદ દાખલ કરાવી છે. વિગતો જોઈએ તો અને વ્યાજ નાણા અપાવવામાં વ્યાજખોરીના વિષયકમાં રિશ્વાયાલક યુવાન કસાઈ ગયો છે. તેણે મુદ્દલ કરતા વધુ રકમ ચુકવવા છતાં પકાણી ઉધરાઈ અને જાનથી મારવાની ધમકી અપાઈ રહી છે. આ બારામાં ભકિતનગર પોલીસે આ બનાવ અંગે કોઠારીયા રોડ હુડકો ચોકડી પાસે વિનોદનગર ક્વાર્ટર બ્લોક નં. ૧ ક્વાર્ટર નં. ૧૯૭૭માં રહેતાં ચાલીસ વર્ષના રિશ્વાયાલક જીવીદભાઈ મજીદભાઈ સાંજી-ખલીકા નામના યુવાનની ફરિયાદ પરથી મોરબીની કીરટબેન અને રાજકોટના વનરાજ વિરુદ્ધ મનીલેન્ડ એક્ટ હેઠળ ફરિયાદ દાખલ કરી છે. આ યુવાનને ઉંચા વ્યાજ નાણાં દીધા બાદ વ્યાજ વસુલી તેની મોંઘીદાર કાર પણ પડાવી લીધી હતી અને હજુ પણ વધુ વ્યાજન માટે સતત



કોઠારીયા રોડના રિશ્વાયાલકે બે લાખ સામે ત્રણ દીધા, ગાડી દઈ દીધી તો પણ મોરબીની મહિલા સહિત બે જણા ધરાયા નહિ: વધુ વ્યાજ માંગી બેજામ ગાળો દઈ ઘાફધમકી: ભકિતનગર પોલીસે દાખલ કરી એફઆઈઆર

હતી. જેનું ૩ ટકા લેખે માસિક વ્યાજ નક્કી કરવામાં આવ્યું હતું. ફરિયાદમાં જીવીદભાઈએ આગળ જણાવ્યું છે કે તેમણે અત્યાર સુધીમાં વ્યાજ પેટે અંદાજે રૂ. ૨,૮૦,૮૦૦ ગુગલ-પે દ્વારા અને રૂ. ૩૦,૦૦૦ રોકડા ચુકવી દીધા છે. આ રીતે મુળ મુદ્દલ કરતા પણ વધુ રકમ વ્યાજમાં ભરી દીધી છે. તેમ છતાં બે માસ પહેલાં વ્યાજ ન ભરી શકતા કિરણબેનના સંબંધી અભયભાઈ ઘરે આવીને જીવીદભાઈની કાર જીજી૦૩સીઈ-૧૯૦૭ પણ વ્યાજ પેટે લઈ ગયા હતા. આ રીતે વ્યાજની ઉધરાણી પેટે ગાડી અને લાખો રૂપિયા ચુકવવા છતાં છેલ્લા ૨૦ દિવસથી કિરણબેન અને તેનો કોઈ પરિચીત વનરાજભાઈ ફોન કરી પકાણી ઉધરાણી કરી રહ્યા છે. તેઓ જીવીદભાઈ અને ઈશાને ફોન પર ગંદી ગાળો આપી પૈસા નહીં આપો તો જાનથી મારી નાખીશું તેવી ધમકીઓ આપી માનસિક ત્રાસ આપી રહ્યા છે. તેમ વધુમાં ફરિયાદમાં જણાવતાં ભકિતનગર પોલીસ મથકના એએસઆઈ હરસુરભાઈ કે. ડાંગેરે ગુનો દાખલ કરી તપાસ શરૂ કરી છે. ઉલ્લેખનીય છે કે અનેક લોકો આ રીતે વ્યાજખોરીમાં ફસાઈ જતાં હોય છે. ઘણા તો આપઘાત કે આપઘાતનો પ્રયાસ પણ કરતાં હોય છે. તાજેતરમાં વ્યાજખોરી સામે લોકદરબારમાં જુદા જુદા લોકોની રજૂઆતો બાદ જરૂર જણાય તેમાં પોલીસે ગુના નોંધવાનું ચાલુ કર્યું હોઈ તે અંતર્ગત આ બીજી ફરિયાદ દાખલ થઈ છે.

રનના ખડકલા સાથે રૂપિયાનો થશે વરસાદ

# IPL 2026નો ધમાકેદાર પ્રારંભ

ડિફેન્ડિંગ ચેમ્પિયન RCB હૈદરાબાદ સામે ટકરાશે : લીગ સ્ટેજમાં રમાશે ૭૦ મેચો



### IPL 2026 કયા ફેરફારો લાવશે?

IPL 2026 માં સૌથી મોટા ફેરફારોમાં એક બીજા દાય દરમિયાન બોલ બદલવા સાથે સંબંધિત છે. IPL સૌજની મેચોમાં ઝાકળ ઘણીવાર મુખ્ય પરિબળ હોય છે, જેના કારણે બોલરો માટે બોલને પકડવામાં મુશ્કેલી પડે છે. આ મુદ્દાને ઉકેલવા માટે, BCCI એ રાત્રિ મેચોની બીજી ધનિંગમાં ૧૦મી ઓવર પછી ટીમોને બોલ બદલવાની મંજૂરી આપી છે. આ વિનંતી એક ઓવર પૂર્ણ થયા પછી કરવી આવશ્યક છે. ટીમોને નવો બોલ નહીં મળે, પરંતુ સમાન ઘસારો સાથે વપરાયેલ બોલ મળશે. IPL 2026 માટે બીજો મુખ્ય અપડેટ આ વર્ષે સ્થળોની સંખ્યામાં વધારો છે. મેચ ૧૩ શહેરોમાં રમાશે, જેનાથી લીગ દેશભરના વધુ યાહકો સુધી પહોંચી શકશે. આ સિઝનમાં રાજપુરને પણ યાદીમાં ઉમેરવામાં આવ્યું છે, જ્યાં RCB તેની કેટલીક મેચ રમશે. પંજાબ કિંગ્સ તેમની કેટલીક હોમ મેચ ધર્મશાળામાં રમશે, જ્યારે રાજસ્થાન રોયલ્સ ગુવાહાટીમાં રમશે, જેમ કે તાજેતરના વર્ષોમાં થયું છે. દરમિયાન, અહેવાલો સૂચવે છે કે IPL 2026 દરમિયાન મેચના દિવસોમાં કેટલાક ફેરફારો થશે. ખેલાડીઓને મેચ પછીની પ્રસૂતિઓ દરમિયાન સ્લીવલેસ જર્સી અને ચંપલ ન પહેરવાનું કહેવામાં આવ્યું છે. અવેજી ખેલાડીઓ LED બોર્ડ સામે બેસી શકશે નહીં અને તેમને નિયુક્ત બેઠક વિસ્તારો સોંપવામાં આવશે જ્યાં તેઓ ઓવરો વચ્ચે ખેલાડીઓને ટુવાલ અને પાણીની બોટલો આપી શકે.

### ટુનમિન્ટમાં ૧૨ ડબલહેડર દિવસો



આ તુરંતાથી ૨૪ જોવાતી IPL 2026 સીઝન ૨૮ માર્ચથી શરૂ થવા માટે તૈયાર છે. તેના રોમાંચક સમયપત્રક અને નવી જોવાની સુવિધાઓ સાથે, તે દેશભરના ક્રિકેટ યાહકોને ફરીથી ઉત્સાહિત કરશે. પ્રથમ મેચ બેંગલુરુમાં થશે, જ્યાં રોયલ ચેલેન્જર્સ ટેન્ડોર સનરાઈઝર્સ હૈદરાબાદનો સામનો કરશે. આ મેચ ટુનમિન્ટની રોમાંચક શરૂઆત બનવાની તૈયારીમાં છે. લીગ બે મહિનાથી વધુ ચાલશે અને ૩૧ મેના રોજ ફાઇનલ સાથે સમાપ્ત થશે. યાહકો સ્ટાર સ્પોર્ટ્સ ચેનલો પર ટીવી પર મેચ લાઇવ જોઈ શકે છે, જ્યારે ડિજિટલ સ્ટ્રીમિંગ JioHotstar ની વેબસાઇટ અને મોબાઇલ એપ્લિકેશન પર ઉપલબ્ધ હશે. આ સીઝનમાં, દર્શકો અંગ્રેજી, હિન્દી, તેલુગુ, તમિલ અને કન્નડ સાહિત અનેક ભાષાઓમાં કોમેન્ટ્રીનો આનંદ માણી શકે છે, જેમાં યદ્યારાના પ્રાદેશિક ક્રીડ્સ ઉપલબ્ધ છે. પ્લેટફોર્મ દર્શકોના અનુભવને વધુ વધારવા માટે વર્ટિકલ લાઇવ સ્ટ્રીમિંગ, ૩૬૦-ડિગ્રી વ્યૂઝંગ અને મલ્ટી-કેમેરા જેવી સુવિધાઓ પણ રજૂ કરી રહ્યું છે. ટુનમિન્ટમાં ૧૨ ડબલહેડર દિવસો હશે, જેમાં બપોર અને સાંજના સ્લોટમાં મેચ રમાશે. દરેક ટીમ લીગ સ્ટેજ દરમિયાન ૧૪ મેચ રમશે, અને ટોચની ચાર ટીમો પ્લેઓફ માટે ક્વોલિફાઇ થશે. પ્લેઓફ ફોર્મેટમાં ક્વોલિફાઇર ૧, એલિમિનેટર, ક્વોલિફાઇર ૨ અને ફાઇનલનો સમાવેશ થશે, જે સીઝનનો ચેમ્પિયન નક્કી કરશે. આ વર્ષે કુલ દસ ટીમો ભાગ લઈ રહી છે, અને મુંબઈ, ચેન્નાઈ, હૈદરાબાદ, દિલ્લી અને કોલકાતા સાહિત ૧૨ મુખ્ય શહેરોમાં મેચો રમાશે. નવી ટેકનોલોજી અને રોમાંચક મેચો સાથે, ઈન્ડિયન ક્રિકેટ યાહકો માટે એક રોમાંચક સીઝન બનવાની અપેક્ષા છે.

રાજકોટ, તા. ૨૭ બીસીસીઆઈએ આઈપીએલના બીજા તબક્કાનો સમયપત્રક જાહેર કર્યો છે. બાકીની ૫૦ મેચ ૧૩ એપ્રિલથી ૨૪ મે દરમિયાન ૧૨ સ્થળોએ રમાશે. બીજા તબક્કાની મેચો બેંગલુરુ, મુંબઈ, ચેન્નાઈ, કોલકાતા, દિલ્લી, અમદાવાદ, હૈદરાબાદ, લખનૌ, જયપુર, ધર્મશાળા, રાયપુર અને નવા ચંદીગઢમાં યોજાશે. ટુનમિન્ટની શરૂઆત ૨૮ માર્ચે ડિફેન્ડિંગ ચેમ્પિયન રોયલ ચેલેન્જર્સ બેંગલુરુ અને સનરાઈઝર્સ હૈદરાબાદ વચ્ચેની મેચથી થશે. લીગ સ્ટેજની અંતિમ મેચ ૨૪ મેના રોજ કોલકાતાના ઈડન ગાર્ડન્સ ખાતે દિલ્લી કેપિટલ્સ અને કોલકાતા નાઈટ રાઈડર્સ વચ્ચે રમાશે. લીગ સ્ટેજમાં કુલ ૭૦ મેચ

રમાશે. બાકીની ચાર પ્લેઓફ મેચોનો સમયપત્રક પછીથી જાહેર કરવામાં આવશે. ઈન્ડિયન પ્રીમિયર લીગ ૨૦૨૬ શનિવાર, ૨૮ માર્ચથી શરૂ થવાની છે. ઓપનિંગ મેચમાં, ડિફેન્ડિંગ ચેમ્પિયન રોયલ ચેલેન્જર્સ બેંગલુરુ બેંગલુરુના એમ. ચિત્રાસ્વામી સ્ટેડિયમ ખાતે સનરાઈઝર્સ હૈદરાબાદ સામે ટકરાશે. ટોસ ભારતીય સમય મુજબ સાંજે ૭:૦૦ વાગ્યે થશે, જેમાં પહેલો બોલ ૭:૩૦ વાગ્યે ફેંકાશે. રજત પાટીદારની કેપ્ટનશીપ હેઠળ, રોયલ ચેલેન્જર્સ બેંગલુરુ પોતાની પહેલી IPL ટ્રોફી જીતવા બાદ આત્મવિશ્વાસ સાથે મેદાનમાં ઉતરશે. ટીમમાં વિરાટ કોહલી, ફિલ સોલ્ટ, જીતેશ શર્મા, ડિમ ડેવિડ, રોમારિયો શેફર્ડ અને જેકબ બેથેલ જેવા

વિસ્કોટક બેટ્સમેન છે, જે કોઈપણ મેચનો પાયો ફેરવી શકે છે. જોકે, રોયલ ચેલેન્જર્સ બેંગલુરુની બોલિંગ વિનંતીનો વિષય છે. કાસ્ટ બોલર યશ દયાલ વ્યક્તિગત કારણોસર બહાર છે, જ્યારે ઓસ્ટ્રેલિયન ફાસ્ટ બોલર જોશ હેઝલવુડ સંપૂર્ણપણે કિટ નથી અને પહેલી મેચમાં રમશે નહીં. પરિણામે, ઉચ્ચ સ્કોર ધરાવતી ચિત્રાસ્વામી પીચ RCBના પેસ આક્રમણ માટે ખરી કસોટી હશે. બીજા તરફ, સનરાઈઝર્સ હૈદરાબાદ પણ પોતાની સમસ્યાઓનો સામનો કરી રહ્યું છે. જ્યારે ટીમની બેટિંગ લાઇન-અપ મજબૂત છે, ત્યારે કેપ્ટન પેટ કમિન્સને ઈજા થવાથી બોલિંગ નબળી પડી ગઈ છે. આવી સ્થિતિમાં, ઈશાન કિશાનને કાર્યકારી કેપ્ટન તરીકે નિયુક્ત કરવામાં આવ્યા છે, જેનો

સૌથી મોટો પડકાર RCBના મજબૂત બેટિંગ ઓર્ડર સામે મર્યાદિત બોલિંગ વિકલ્પોનો અસરકારક રીતે ઉપયોગ કરવાનો રહેશે. આ મેચ માટે બંને ટીમોના પ્લેઈંગ ઈલેવન પર પણ ધ્યાન કેન્દ્રિત કરવામાં આવશે. રોયલ ચેલેન્જર્સ બેંગલુરુ જેકબ બેથેલ કરતાં કેરેબિયન ઓલરાઉન્ડર રોમારિયો શેફર્ડને પ્રાથમિકતા આપી શકે છે. વેંકટેશ જયરને પણ પ્લેઈંગ ઈલેવનમાંથી બહાર રાખવામાં આવી શકે છે. બીજા તરફ, સનરાઈઝર્સ હૈદરાબાદ ઈંગ્લિશ ફાસ્ટ બોલર બ્રાઈડન કાર્સને મેદાનમાં ઉતારી શકે છે, જે પેટ કમિન્સની ગેરહાજરીમાં અસરકારક સાબિત થઈ શકે છે. આ મેચમાં ઈમેકેટ સબ્સની ભૂમિકા પણ મહત્વપૂર્ણ રહેશે, જે રમતને ફેરવી શકે છે.

## પૂર્વ કોર્પોરેટરની 'ખાયકી'ની છે' ક PMO સુધી ફરિયાદ !!

માહિતી અધિકાર કાયદા હેઠળ ભ્રષ્ટચારની વિગતો મંગાયાની મહાનગરપાલિકા કચેરીમાં જોરશોરથી ચર્ચા ! : ચૂંટણી સમયે જ વડાપ્રધાન કાર્યાલય સુધી ફરિયાદ થતાં સ્થાનિક રાજકારણમાં ભૂંડપ !



રાજકોટ, તા. ૨૭ રાજકોટ મહાનગરપાલિકાની ચૂંટણી હવે નજીકના ભવિષ્યમાં જાહેર થવાની છે ત્યારે ગત ટર્મના એક કોર્પોરેટરના કથિત મહાકાય 'ખાયકી' કૌભાંડના પડઘા છેક વડાપ્રધાન કાર્યાલય સુધી પહોંચી છે. બીજા બાજુ આ કોર્પોરેટરના કહેવાતા ભ્રષ્ટચાર મુદ્દા માહિતી અધિકાર કાયદા હેઠળ વિગતો મંગાવવામાં આવ્યાની રાજકીય ચર્ચાએ જોર પકડ્યું છે. મહાનગર પાલિકાની ચૂંટણી સમયે જ નગરસેવક પદની ગરિમા લજવે તેવી ચર્ચાના પગલે અને વડાપ્રધાન કાર્યાલય સુધી થયેલી કથિત ફરિયાદના પગલે સ્થાનિક રાજકારણમાં ભૂંડપ આવી ગયો છે. ત્યારે આગામી ચૂંટણીના પરિણામો પર તેની અસર પડવાની સંભાવના નકારી શકાતી નથી. રાજકીય ચર્ચા મુજબ, રાજકોટ મહાનગરપાલિકાની એક સમિતિના ચેરમેન રહી ચુકેલા પુર્વ કોર્પોરેટર દ્વારા જુદા જુદા

કામો માટે અધિકારીઓ પર દબાણ લાવીને એજન્સીઓ અને કોન્ટ્રાક્ટરો પાસેથી 'મલાઈ' તારવવાની માલ પ્રેક્ટિસ' મોટા પ્રમાણમાં કરવામાં આવી હતી. આ કોર્પોરેટર દ્વારા મહાનગર પાલિકાના નાના મોટા કામ અંગે ટેન્ડર પ્રસિધ્ધ થાય ત્યારે ચેનકેન પ્રકારે પોતાની માનીતી એજન્સીઓને કામ મળે તે માટે દબાણ કરવામાં આવતું હતું. અને આ કામ મંજૂર કરાવવામાં આવતું હતું. જાણકારોના જણાવ્યા મુજબ આવા કોઈપણ કામ (પ્રોજેક્ટ) ના મુળ એસ્ટિમેન્ટ કરતાં ૧૮ થી ૩૦ ટકા જેવી ઓન સાથેનું કામ મંજૂર કરાવાતું હતું. આ સામે અન્ય કોર્પોરેટરોમાં પણ ઇનામો વિરોધ શરૂ થયો હતો. પણ, આ બાબુબલી કોર્પોરેટર સામે કોઈ જાહેરમાં વિરોધ કરતાં નહોતા. જો કે આ કોર્પોરેટરના કથિત ભ્રષ્ટચાર મુદ્દે શહેર ભાજપના હાદેદારો પણ અજાણ નહોતા. ચેરમેનનો 'પાછલાં

બારણે'થી વિરોધ કરનારા અન્ય કોર્પોરેટરોએ પણ આ મુદ્દે શહેર ભાજપના હોદેદારોનું ધ્યાન દોરતાં ચેરમેનને 'માપ માં' રહેવા માટે ચેતવણી આપવામાં આવી હતી. મહાનગરપાલિકાના પૂર્વ શાસકોમાં થતી ચર્ચા મુજબ શહેર ભાજપની નેતાગીરીની ચેતવણી છતા પણ પોતાની ટર્મ પૂરી થતી હોય શહેર ભાજપના હોદેદારોની ચેતવણીને અનગણીને કહેવાતી 'માલ પ્રેક્ટિસ' વધારી દીધી હતી. આથી કેટલાંક નિષ્ઠાવાન કોર્પોરેટરો દ્વારા આ કથિત ખાયકી પ્રકરણ અંગે વડાપ્રધાન કાર્યાલય સુધી ફરિયાદ કરવામાં આવી હોવાની ચર્ચાએ પણ જોર પકડ્યું છે. બીજા તરફ રાજકીય ચર્ચા મુજબ એક શિક્ષીત અને કાયદાના જાણકાર વ્યક્તિ દ્વારા માહિતી અધિકાર કાયદા હેઠળ કહેવાતા ભ્રષ્ટચાર અંગે વિગતો પણ મંગાવવામાં આવી છે. મહાનગરપાલિકાની ચૂંટણી નજીક આવી રહી છે ત્યારે જ ભાજપના એક પુર્વ કોર્પોરેટર સામે ભ્રષ્ટચારના આક્ષેપ સાથે વડાપ્રધાન કાર્યાલય સુધી થયેલી ફરિયાદ અને માહિતી અધિકાર કાયદા હેઠળ મંગાવેલી વિગતોએ સ્થાનિક રાજકારણમાં ભૂંડપ સર્જી દીધો છે. મહાનગરપાલિકાની ચૂંટણીના પરિણામોમાં પુર્વ કોર્પોરેટરની આ કથિત તોલિંગ 'માલ પ્રેક્ટિસ'ના આ આ આક્ષેપોની અસર થાય તેવી શક્યતા નકારી શકાતી નથી.

## ૬૦ હજાર ચોરસ મીટર રેસકોર્સ મેદાનનું ખાનગીકરણ રોકવામાં તંત્ર નિષ્ફળ રેસકોર્સ મેદાન: દબાણકારો માટે "સબ ભૂમિ ગોપાલ કી" !

રેસકોર્સમાં પડ્યા પાથર્ચા રહેતા ચકરડીવાળાઓને હટાવાયા પણ ખાણીપીણીના ધંધાર્થીઓ સામે તંત્રના આંખ મિચામણાં : રેસકોર્સ મેદાનમાં મફતમાં ડ્રાઈવિંગ સ્કૂલ પણ ચાલતી હોવા છતાં ખાનગી વ્યવસાય માટે ઉપયોગ બંધ કરાવવામાં તંત્ર નિષ્ફળ

રાજકોટ, તા. ૨૭ રાજકોટ મહાનગરપાલિકા દ્વારા એક તરફ વર્ષ ૨૦૨૬-૨૭ના બજેટમાં રૂ. ૧૦ કરોડના ખર્ચે શહેરના હાર્દસમા રેસકોર્સના બ્યુટિકેશનની યોજના જાહેર કરવામાં આવી છે પણ, જ્યાં રાજકોટ જિલ્લા કલેક્ટર તંત્ર દ્વારા સાંસ્કૃતિક લોકમેળા અને મહાનગરપાલિકા દ્વારા વર્ષમાં અનેકવાર સાંસ્કૃતિક કાર્યક્રમો યોજાય છે તેવા રમેશભાઈ પારેખ રંગદર્શન સાથે સંકળાયેલા ૬૦ હજાર ચોરસ મીટરના વિશાળ રેસકોર્સ મેદાનનું વર્ષોથી ચાલતું ખાનગીકરણ અટકાવવામાં મહાનગરપાલિકા તંત્ર નિષ્ફળ રહ્યું છે. આ મેદાન કોઈ કાર્યક્રમ માટે ભાડે જોઈતું હોય તો મહાનગરપાલિકા દ્વારા નિયમાનુસાર તેનું ભાડું વસુલવામાં આવે છે. પણ, રેસકોર્સ મેદાનમાં પડ્યા પાથર્ચા રહેતા ખાણીપીણીના ધંધાર્થીઓ સામે પગલાં લેવામાં તંત્ર નિષ્ફળ રહ્યું છે. આવી જ રીતે શહેરની અનેક ડ્રાઈવિંગ સ્કૂલ્સ દ્વારા રેસકોર્સમાં ડ્રાઈવિંગ શીખવાડવાનો ધંધો પણ ધમધોકાર ચાલી રહ્યો છે. પણ, મહાનગરપાલિકા તંત્ર તે બંધ કરાવવામાં નિષ્ફળ રહ્યું છે.



અલબત્ત આ તમામ કામગીરી રેસકોર્સ બગીચાને સંબંધિત કરવામાં આવશે પણ, બીજા બાજુ મહાનગરપાલિકા હસ્તકના જ બહુમાળી ભવન સામે ફનવર્લ્ડની બાજુમાં આવેલા ૬૦ હજાર ચોરસ મીટર જેટલાં વિશાળ રેસકોર્સ મેદાનની 'સંભાળ' રાખવામાં પણ તંત્ર ઉદાસિન હોવાથી આ મેદાનનું ખાનગીકરણ થઈ ગયું છે. ટીઆરપી કાંડ પહેલા રેસકોર્સ મેદાનમાં ચકરડીઓવાળાએ ગેરકાયદે કબજો જમાવી દીધો હતો. પણ આ વ્યવસાય માટે જરૂરી સર્ટિફિકેટ કોઈ પાસે ન હોય મહાનગરપાલિકા દ્વારા તે હટાવાયા હતા. પણ લાંબા સમયથી ખાણીપીણીના ધંધાર્થીઓ દ્વારા રેંકડી કેબીનો અને ટેબલ પુરણી સહિત રેસકોર્સ મેદાનમાં કબજો જમાવ્યો છે. મહાનગરપાલિકાના સુત્રો એવું કહે છે કે નાના ધંધાર્થીઓને ધંધો

રોજગાર મળી રહે તે માટે તેઓને અહીં વ્યવસાય કરવાની છૂટ અપાઈ છે. અને આ માટે તેઓ પાસેથી નિયમાનુસાર માસિક ભાડું લેવામાં આવે છે. જો કે મહાનગરપાલિકાએ

આ જગ્યાને હોર્સગ્રોવ તરીકે જાહેર કર્યો નથી. આથી, તંત્ર ધારે તો ભાડું વસુલવાનું બંધ કરીને રેસકોર્સ મેદાન ખાલી કરાવી શકે તેમ છે. પણ આવી કામગીરી થતી નથી. આ માટે એવો દાવો કરવામાં આવે છે કે જો રેસકોર્સ મેદાનમાંથી ખાણીપીણીના ધંધાર્થીઓને હટાવવામાં આવે તો તેઓ રેસકોર્સ રીંગરોડ પર અડિંગો જમાવે તેવી શક્યતા વધી જાય તેમ છે. આ કારણે ટ્રાફિક સહિતની સમસ્યા વધે તેમ હોય તેમને રેસકોર્સ મેદાનમાં ઉભા રહેવાની છૂટછાટ આપવામાં આવી છે. આવી જ રીતે અનેક સંસ્થાઓ દ્વારા રેસકોર્સના આ મેદાનમાં ખાનગી ડ્રાઈવિંગ સ્કૂલ ચલાવવામાં આવે છે. આ માટે મહાનગરપાલિકા તંત્રની મંજૂરી પણ લેવામાં આવતી નથી કે જરૂરી રકમ ભરવાઈ થતી નથી. આવી હાલત રાત્રીના સમયે ફટપાથ પર રહેનારા લોકો પણ આ મેદાનમાં પડ્યા પાથર્ચા રહે છે.

### આ મેદાન પબ્લિક પ્લેસ છે, તેનો ઉપયોગ અટકાવી ન શકાય : તંત્રનો બચાવ

દરમિયાન મહાનગરપાલિકા તંત્રના અધિકારીઓના કહેવા મુજબ આ મેદાન પબ્લિક પ્લેસ છે. અને લોકોના ઉપયોગ માટે છે. આથી તેમને અટકાવી ન શકાય. પણ, જો ખાણીપીણીવાળા ભાડું ભરતાં નહોય તો તેઓને દુર કરી શકાય છે. આ મેદાનમાં કોઈ ગેરકાનુની પ્રવૃત્તિ ન થાય તે જોવાની જવાબદારી પણ મહાનગરપાલિકા તંત્રની છે. આથી મેદાન બંને તરફના દરવાજા નિયત સમય બાદ બંધ કરી શકાય છે. તંત્ર આ બાબતે વિચારી શકે છે.

### સમગ્ર રેસકોર્સ સંકુલના ત્રણ કટકાં, માલિકી અલગ અલગ !

મહાનગરપાલિકાના આ સુત્રોએ કહ્યું હતું કે, સમગ્ર રેસકોર્સ સંકુલની માલિકી મહાનગરપાલિકાની નથી. રેસકોર્સ બગીચાની માલિકી મહાનગરપાલિકા હસ્તક છે. જ્યારે બાલભવનની જગ્યાની માલિકી બાલ ભવન સંસ્થા પાસે છે. અગાઉ આખું રેસકોર્સ સંકુલ જિલ્લા કલેક્ટર તંત્ર હસ્તક હતું. આ પછી બાલ ભવન સિવાયનો તમામ ભાગ કોર્પોરેશનને સુપરત કરાયો છે. જિલ્લા કલેક્ટર તંત્ર દ્વારા બહુમાળી ભવન સામે આવેલા ૬૦ હજાર ચોરસમીટરના આ વિશાળ મેદાનમાં સાતમ આઠમ દરમિયાન સાંસ્કૃતિક લોકમેળા યોજવા આ મેદાનનો ઉપયોગ કરવામાં આવે છે. પણ જિલ્લા કલેક્ટર તંત્ર દ્વારા આટલાં વર્ષથી તેનું ભાડું આપતું નથી.